



വാല്യം 18, ലക്കം 11, November 2018

# നിത്യവത്സരം വോയ്സ്

ഉണരാൻ...പ്രഘോഷിക്കാൻ

04



## നിത്യതയിൽ നെന്തെന്നിയുള്ള ജീവിതം

08



## നമ്മുടെ അഭയവും ആശ്വാസവുമായ അമ്മ

14



## വിശുദ്ധി = ആത്മീയ പോരാട്ടം

ഒറ്റപ്രതി : Rs. 20.00  
വാർഷിക വരിസംഖ്യ (പോസ്റ്റു വഴി) :  
Rs. 200.00 വിഭജനത്തേക്ക് Rs. 1500.00  
നിത്യവത്സരം വോയ്സ് പോസ്റ്റ് വഴി  
ലഭിക്കുവാൻ ആഗ്രഹിക്കുന്നവർ  
ഒരു വർഷത്തെ  
വരിസംഖ്യയായ 200 രൂപ  
M.O. ആയോ D.D. ആയോ  
Renewal Voice (Malayalam),  
Renewal Retreat Centre,  
P.B. No. 2911, Christ School Road,  
Bangalore - 560 029, INDIA  
എന്ന പേരിൽ അയക്കുക.  
Bank Transfer A/c No:  
16590200004259  
Name : Renewal Voice Renewal  
Retreat Centre  
IFSC NO : FDRL0001659  
Bank : Federal Bank, Tavarekere

### RENEWAL VOICE

Renewal Retreat Centre  
Christ School Road, DRC P.O.  
Bangalore - 560 029  
Phone: +919739830422  
Email: renewalvoicerrc@gmail.com  
Web: www.rrcbangalore.in

### SPIRITUAL DIRECTOR

Rev. Fr. Bineesh Mankunnel CST

### CHIEF EDITOR

Rev. Fr. Prince Chakkalayil CST  
frprincecst@gmail.com

### CO-ORDINATOR

Rev. Fr. Rajeev Njanackal CST  
Rev. Fr. Linto Thakarappillil CST

### OFFICE & ACCOUNTS

Mrs. Alice Varghese

### DESIGN & PRINTING

Matha Prints, Bangalore  
mathaprints@gmail.com  
Tel. 9886809060/26845564/65



ഫാ. പ്രിൻസ് ചക്കാലയിൽ സി.എസ്.റ്റി

# പ്രതിയാത്ര കാൽപ്പാടുകൾ

രചയിതാവ് ആരാണ് സാഹിത്യലോകത്ത് ഇന്നും തർക്കം നിലനിൽക്കുന്ന വളരെ അർത്ഥപൂർണ്ണമായ ഒരു കവിതയാണ് 'Footprints in the Sand' (മണലിലെ കാൽപ്പാടുകൾ). ദൈവത്തിന്റെ കരംപിടിച്ച് കടൽതീരത്തുകൂടെ താൻ നടക്കുന്നതായി കവി സ്വപ്നം കണ്ടു. പിന്നിട്ട വഴികളിലൊക്കെ അതാ നാലുകാൽപ്പാടുകൾ തെളിഞ്ഞുകാണുന്നു. സന്തോഷത്തോടും ദൈവം തന്നോടുകൂടെയുണ്ടെന്നുള്ള ആത്മവിശ്വാസത്തോടുംകൂടെ പിന്നിട്ട വഴികളെ ഒന്നുകൂടെ സൂക്ഷ്മമായി പരിശോധിച്ചപ്പോൾ താൻ വേദനയിലും കഷ്ടതയിലും കഴിഞ്ഞ നാളുകളിൽ രണ്ടു കാൽപ്പാടുകൾ മാത്രമായിരുന്നു മണൽപ്പരപ്പിൽ കാണപ്പെട്ടതെന്ന് അയാൾ തിരിച്ചറിഞ്ഞു. ആത്മനൊമ്പരത്തോടെ അയാൾ ദൈവത്തോട് കലഹിച്ചു: 'ദൈവമേ, എന്റെ വഴികളിലൊക്കെയും നീ കൂടെയുണ്ടാകുമെന്ന് ഉറപ്പുനൽകിയിട്ട് എന്തെ എന്റെ സങ്കടത്തിന്റെ നാളുകളിൽ നീ പോലും എന്നെ ഉപേക്ഷിച്ച് അകന്നുപോയത്?'

വാത്സല്യത്തോടെ ദൈവം പ്രത്യക്ഷപ്പെട്ടു. 'എന്റെ പ്രിയമകനേ, ഞാൻ നിന്നെ ഒരിക്കലും കൈവിട്ട് മാറി നടന്നിട്ടില്ല. നിന്റെ വേദനയുടെ നാളുകളിൽ തെളിഞ്ഞുകാണുന്ന കാൽപ്പാടുകൾ നിന്റേതല്ല എന്റേതാണ്. കാരണം നിന്റെ ജീവിതം തകർന്നു പോകാതിരിക്കാൻ ആ നാളുകളിലൊക്കെയും ഞാൻ നിന്നെ കരങ്ങളിൽ താങ്ങുകയായിരുന്നു.'

നവംബർ 1-ാം തീയതി തിരുസഭ സകല വിശുദ്ധരുടെയും തിരുനാൾ കൊണ്ടാടുകയാണ്. തങ്ങളുടെ

ജീവിതത്തിന്റെ വേദനകളിലും പ്രതിസന്ധികളിലും തകർന്നുപോകാതെ, ആത്മീയജീവിതത്തിൽ തളർന്നു പോകാതെ ദൈവത്തിൽ പൂർണ്ണമായും ആശ്രയിച്ച് മുന്നേറിയവരാണ് വിശുദ്ധാത്മാക്കൾ. ജീവിതത്തിന്റെ സഹനനിമിഷങ്ങളിൽ ദൈവസാന്നിധ്യം അനുഭവിക്കുക അസാധ്യമെന്ന് മനസ്സു പറയുമ്പോഴും അടിയുറച്ച വിശ്വാസത്തോടെ ദൈവത്തിലേയ്ക്ക് തന്നെ ഓടിയണയാൻ വിശുദ്ധർക്ക് സാധിച്ചു. നാസി തടങ്കൽപ്പാളയത്തിന്റെ ഭിത്തികളിലൊന്നിൽ ജയിൽജീവിതത്തിന്റെ ദുരിതക്കയത്തിന്റെ നടുവിൽനിന്ന് അവരിലൊരാൾ കോറിയിട്ട വാക്കുകൾ പ്രസക്തമാണ്. "കാർമ്മേലംകൊണ്ട് ആകാശം അന്തകാരാവ്യതമാണെങ്കിലും ഈ കാർമ്മേലത്തിനപ്പുറം കത്തി ജ്വലിക്കുന്ന സൂര്യനുണ്ടെന്ന് ഞാൻ അറിയുന്നു. തടവറയുടെ ദുരിതം എന്റെ ജീവിതത്തിന്മേൽ ഇരട്ടുപരത്തുമ്പോഴും നീതിസൂര്യനായ ദൈവം എന്റെ കരംപിടിച്ചിട്ടുണ്ടെന്ന് ഞാൻ വിശ്വസിക്കുന്നു."

ദൈവം എന്റെ കൂടെ സദാ ഉണ്ടെന്നും അവിടുന്ന് എന്നെ കരങ്ങളിൽ താങ്ങുന്നുവെന്നുമുള്ള ഉറപ്പായിരിക്കട്ടെ വേദനകളുടെ നടുവിലും വിശുദ്ധിയിൽ ജീവിക്കുവാൻ നമുക്കുള്ള പ്രചോദനവും ആത്മബലവും.

**“ശക്തരും ധീരരുമായിരിക്കുവിൻ, ഭയപ്പെടേണ്ടാ; അവരെപ്രതി പരിഭ്രമിക്കുകയും വേണ്ടാ. എന്തെന്നാൽ, നിങ്ങളുടെ ദൈവമായ കർത്താവാണ് കൂടെ വരുന്നത്. അവിടുന്ന് നിങ്ങളെ നിരാശപ്പെടുത്തുകയോ പരിത്യജിക്കുകയോ ഇല്ല”**  
(നിയമാവർത്തനം 31: 6).



# ജീവിതാന്ത്യത്തെപ്പറ്റി ഓർത്തുകൊണ്ട്

## ഡയറക്ടറുടെ സന്ദേശം



ഫാ. മാത്യു മാർക്കുനേൽ സി. എസ്. റ്റി

**ഒരുവന്റെ ജീവിതത്തിൽ** ഏറ്റവും ഉറപ്പുള്ള ഒരേയൊരു യാഥാർത്ഥ്യമാണ് മരണം. ഭൂമിയിലെ മനുഷ്യന്റെ സ്വാഭാവികമായ അന്ത്യമാണ് മരണം. മരണത്തിൽനിന്നും നമുക്കാർക്കും ഒഴിഞ്ഞുമാറുവാൻ സാധ്യമല്ല. ഒരുവന്റെ ജീവിതത്തിൽ മരണം എപ്പോൾ വേണമെങ്കിലും സംഭവിക്കാം. സഭാപ്രസംഗകൻ ചോദിക്കുന്നു: പ്രാണനെ പിടിച്ചുനിർത്താനോ മരണസമയം നിശ്ചയിക്കാനോ ആർക്കു കഴിയും? (സഭാ 8: 8). മരണത്തിനുശേഷം നാം ഓരോ ദിവസവും താലോലിച്ച് പരിപോഷിപ്പിച്ചിരുന്ന നമ്മുടെ ഈ ശരീരം മണ്ണോടുമണ്ണാകുകയും പുഴുക്കൾക്ക് ഭക്ഷണമാകുകയും ചെയ്യും. മണ്ണിനാൽ രൂപപ്പെട്ടത് മണ്ണിലേയ്ക്ക് മടങ്ങുന്നു.

ദൈവം നിവേശിപ്പിച്ച ആത്മാവ് നമ്മുടെ ഉള്ളിലുണ്ട് (യാക്കോബ് 4: 5). ഈ ആത്മാവ് മരണശേഷം എവിടെ പോകും? മണ്ണിൽനിന്നു വന്നത് മണ്ണിലേയ്ക്ക് മടങ്ങുമ്പോൾ ദൈവത്തിൽനിന്ന് വന്നത് ദൈവത്തിലേയ്ക്ക് മടങ്ങണം. നമ്മുടെ മരണം ഇപ്പോൾ സംഭവിക്കുമെങ്കിൽ നമ്മുടെ ഉള്ളിലുള്ള ആത്മാവ് ദൈവത്തിൽ എത്തിച്ചേരുമോ?

ദൈവം അഭിലഷിക്കുന്ന (യാക്കോബ് 4: 5) നമ്മുടെ ആത്മാവ് മരണശേഷം സ്വർഗ്ഗത്തിൽ എത്തണമെങ്കിൽ നാം ആഗ്രഹിക്കുന്നതും അനുഭവിക്കുന്നതുമായ ഭൗതിക സന്തോഷങ്ങളല്ല ദൈവമാണ് നമ്മുടെ ആത്മാവിന് ആനന്ദവും ആശ്വാസവും നൽകുന്നതെന്ന തിരിച്ചറിവിൽ ഭൗതിക സന്തോഷങ്ങളിൽനിന്നും നാം ചെയ്യുന്ന പാപത്തിൽനിന്നും ഒഴിഞ്ഞുമാറി ദൈവവുമായി ഐക്യപ്പെട്ടു ജീവിക്കുവാൻ നമുക്ക് സാധിക്കണം.

മരണം എപ്പോഴാണ് സംഭവിക്കുക എന്ന് അറിയാത്തതിനാൽ എപ്പോഴും മരണത്തെ സ്വീകരിക്കാനുള്ള ഒരുക്കം നമുക്കുണ്ടാവണം. അതിനാലാണ് നാഹും പ്രവാചകൻ പറയുന്നത്: “വിനാശകൻ നിനക്കെതിരെ വരുന്നു. കോട്ടകളിൽ പ്രതിരോധമേർപ്പെടുത്തുക; വഴികളിൽ കാവൽ നിറുത്തുക. നീ അര മുറുക്കുക; സർവ്വശക്തിയും സംഭരിക്കുക” (നാഹും 2: 1). ഓരോ ദിവസവും ദുഃഖത്തിലേക്ക് അവസാന ദിനമെന്നപോലെ നാം ജീവിക്കണം. ആത്മാവിനെയും ശരീരത്തെയും നിത്യമരണത്തിലേയ്ക്കും നാശത്തിലേയ്ക്കും നയിക്കുന്ന (റോമ 5: 12) പാപത്തിൽനിന്നും അകന്നുമാറി വരപ്രസാദാവസ്ഥയിൽ നിലനിന്നുകൊണ്ട് അനുതാപത്തോടെ നമ്മരണത്തിനായി നാം ആഗ്രഹിക്കണം.

ഓരോ പ്രവൃത്തിയിലും ഈ വചനം സൂക്ഷിക്കുക: ഓരോ പ്രവൃത്തിയും ചെയ്യുമ്പോൾ ജീവിതാന്ത്യത്തെപ്പറ്റി ഓർക്കണം. എന്നാൽ നീ പാപം ചെയ്യുകയില്ല (പ്രഭാ 7: 36).

# നിത്യതയിൽ മന



ഫാ. ബോനിഫസ് മാനായത്തുമാരി സി. എസ്. ടി

**‘തിങ്ങളുടെ ഹൃദയം അന്യസ്ഥമാകേണ്ട, ദൈവത്തിൽ വിശ്വസിക്കുവിൻ എന്തിലും വിശ്വസിക്കുവിൻ. എന്റെ പിതാവിന്റെ ഭവനത്തിൽ അന്യേകം വാസസ്ഥലങ്ങളുണ്ട്. ഞാൻ തിങ്ങൾക്ക് സ്ഥലം ഒരുക്കാൻ പോകുന്നു. ഞാൻ പോയി സ്ഥലം ഒരുക്കിക്കഴിയുമ്പോൾ ഞാൻ ആയിരിക്കുമ്പോൾ തിങ്ങളും ആയിരിക്കേണ്ടതിന് ഞാൻ വീണ്ടും വന്ന് തിങ്ങളേയും കൂട്ടിക്കൊണ്ടുപോകും’ (യോഹ. 14 - 1:3).**

സ്വർഗ്ഗം സ്വപ്നം കണ്ട് കഴിയേണ്ടവനാണ് ഓരോ ക്രൈസ്തവനും. നിത്യതയിൽ മനസ്സും ഭൂമിയിൽ പാദങ്ങളുമായി സ്വർഗ്ഗത്തിലേക്ക് നിക്ഷേപങ്ങൾ ശേഖരിക്കാനുള്ള വിലപ്പെട്ട സമയമാണ് ഭൂമിയിലെ നമ്മുടെ ജീവിതം. ഒരു വിമാനം പറന്നുയരുന്നതിന് മുമ്പ് അതിനുള്ള ശക്തി സംഭരിക്കുന്നത് ഭൂമിയിലൂടെയുള്ള ഓട്ടത്തിലൂടെയാണ്. മനുഷ്യൻ ഈ മണ്ണിൽ പരദേശിയും ഓട്ടക്കാരനുമാണ്. പറന്നുയരാനുള്ള ലക്ഷ്യം വച്ചുള്ള ഓട്ടമാണിത്. “ഞാൻ നന്നായി പൊരുതി. എന്റെ ഓട്ടം പൂർത്തിയാക്കി; വിശ്വാസം കാത്തു എനിക്കായി നീതിയുടെ കിരീടം ഒരുക്കിയിരിക്കുന്നു. നീതിപൂർവ്വം വിധിക്കുന്ന കർത്താവ് ആ ദിവസം അതെനിക്ക് സമ്മാനിക്കും” (2 തിമോ. 4:7).

മാതാപിതാക്കൾ മക്കൾക്ക് വേണ്ടി ഭവനങ്ങൾ പണിയുമ്പോൾ ഭാവിജീവിതത്തിലേക്ക് കണ്ണും നട്ടിരിക്കുന്ന മക്കൾ മാതാപിതാക്കളോടൊത്ത് ഹൃദയപൂർവ്വം സഹകരിക്കും. തങ്ങളുടെ ഭവനങ്ങൾ മനോഹരവും നിലനിൽക്കുന്നതുമായിരിക്കണം എന്ന് ആഗ്രഹിക്കാത്ത മക്കളുണ്ടോ? ഈശോ നമുക്കായി സ്വർഗ്ഗത്തിൽ ഭവനങ്ങൾ പണിയുന്ന തിരക്കിലാണ്. ഈ സമയം ഭൂമിയിൽ ആയിരുന്നുകൊണ്ട് പ്രാർത്ഥനയിലൂടെയും സൽകൃത്യങ്ങളിലൂടെയും നൽകാവുന്ന ഏറ്റവും നല്ല വസ്തുക്കൾ സ്വർഗ്ഗീയഭവന നിർമ്മിതിക്കായി നാം അയച്ചുകൊടുക്കണം. സ്വർഗ്ഗത്തിലേ



ക്കുള്ള വഴി അവിടുന്ന് നമുക്കായി തുറന്നിരിക്കുന്നു. നമ്മുടെ ലക്ഷ്യവും ഉറപ്പായി. ഇനി ആ നിത്യതയിലേക്ക് നടന്നടക്കുകയേ വേണ്ടൂ.

നമ്മുടെ ഓരോ തീരുമാനത്തിനും ചെയ്യുന്ന ഓരോ പ്രവൃത്തിക്കും നിത്യതയുമായി ബന്ധമുണ്ട്. സ്വർഗ്ഗത്തിൽ വാസസ്ഥലമൊരുക്കാൻ അത്



അവന്റെ മരണത്തിനു സദൃശമായ ഒരു മരണത്തിൽ നാം അവനോട് ഐക്യപ്പെട്ടവരായെങ്കിൽ അവന്റെ പുനരുത്ഥാനത്തിനു സദൃശമായ ഒരു പുനരുത്ഥാനത്തിലും അവനോട് ഐക്യപ്പെട്ടവരായിരിക്കും (രോമാ 6: 5).

# സൂന്നിയുള്ള ജീവിതം



നമ്മെ സഹായിക്കുന്നു. ‘നിശ്ചിത സമയത്തിന് മുമ്പ് ജോലി പൂർത്തിയാക്കുവിൻ, യഥാകാലം കർത്താവ് പ്രതിഫലം നൽകും’ (പ്രഭ. 51:30). ‘ഇതാ ഞാൻ വേഗം വരുന്നു. എന്റെ സമ്മാനവും ഞാൻ കൊണ്ടു വരുന്നുണ്ട്. ഓരോരുത്തർക്കും സ്വന്തം പ്രവൃത്തി കഴിക്കനുസൃതമായി പ്രതിഫലം നൽകാനാണ് ഞാൻ വരുന്നത്’ (വെളി. 22:12).

സാധാരണ നാമാരും ചിന്തിക്കാൻ ഇഷ്ടപ്പെടാത്ത മരണത്തെക്കുറിച്ച് ചിന്തിക്കാനുള്ള ഒരവസരമാണ് നവംബർ മാസം. ഇഷ്ടപ്പെട്ടാലും ഇല്ലെങ്കിലും ഓരോ മനുഷ്യനും നിശ്ചയമായും അഭിമുഖീകരിക്കേണ്ട യാഥാർത്ഥ്യമാണ് മരണം. മരണത്തോടെ എല്ലാ തിരക്കുകളും അവസാനിക്കുന്നു. ഒരു നിർബന്ധവും ആരിൽ നിന്നും ഉണ്ടാകില്ല. എല്ലാത്തിൽ നി

ഞാൻ പോയി നിങ്ങൾക്കു സ്ഥലം ഒരുക്കിക്കഴിയുമ്പോൾ ഞാൻ ആയിരിക്കുന്നിടത്തു നിങ്ങളും ആയിരിക്കേണ്ടതിനു ഞാൻ വിണ്ടും വന്ന് നിങ്ങളെയും കൂട്ടിക്കൊണ്ടുപോകും (യോഹ 14: 3).



നും ഒഴിവു ലഭിക്കുന്നു. മരണശേഷം എല്ലാം നന്നായിരിക്കണമെന്ന് നാം ആഗ്രഹിക്കുന്നു. പക്ഷേ അതിനെ സംബന്ധിച്ച് ഉറപ്പില്ലാത്തതാണ് പ്രശ്നം. ഈ നിഗൂഢതയും അനിശ്ചിതാവസ്ഥയും മനുഷ്യനെ ആശ്ചര്യപ്പെടുത്തുന്നു. പ്രായാധിക്യത്തിലും രോഗാവസ്ഥയിലും ജീവിതം ഒരു നിമിഷം കൂടി നീട്ടിക്കിട്ടിയാൽ ഭാഗ്യം എന്ന് ചിന്തിക്കാൻ തക്കവണ്ണം മനുഷ്യൻ ജീവിതത്തോട് അത്രമാത്രം ഒട്ടി നിൽക്കുന്നു. അതാണ് ജീവിതത്തിന്റെ മഹത്വവും മൂല്യവും.

ആദിമക്രൈസ്തവ സമൂഹം ക്രിസ്തുവിന്റെ രണ്ടാമത്തെ വരവിനെ കാത്തുകഴിഞ്ഞവരാണ്. ക്രിസ്തുവിന് വേണ്ടി പീഡസഹിക്കുന്നതും, മരിക്കുന്നതും രക്ഷയിലേക്കുള്ള സുഗമമാർഗ്ഗമായി അവർ കണ്ടു. അതുകൊണ്ട് മരണം അവർക്ക് ഭയം ജനിപ്പിച്ചില്ല എന്ന് മാത്രമല്ല സന്തോഷത്തോടെ ക്രിസ്തുവിന് വേണ്ടി, വിശ്വാസത്തിന് വേണ്ടി പീഡകൾ സഹിക്കാനും രക്തസാക്ഷിത്വം വരിക്കാനും അവർ തയ്യാറായി. മനുഷ്യൻ തന്റെ അന്ത്യത്തെക്കുറിച്ച് ഓർമ്മിക്കണമെന്നാണ് സഭയും ആദ്ധ്യാത്മിക ഗുരുക്കന്മാരും നമ്മെ പഠിപ്പിക്കുന്നത്. മരണത്തെ മുന്നിൽ കണ്ട് ജീവിക്കുന്നവർക്ക് ജീവിതവും മരണവും ആനന്ദപ്രദമാകും. ദൈവകൃപയെ ആശ്രയിച്ചാണ് നിത്യജീവൻ നിലനിൽക്കുന്നത്.

ഈ ലോകജീവിതംകൊണ്ട് വരാനിരിക്കുന്ന ജീവിതത്തിന് ആമുഖം എഴുതേണ്ടവനാണ് മനുഷ്യൻ. വെറും മൂപ്പത്തിമൂന്ന് വർഷംകൊണ്ട് നിത്യതയുടെ ആമുഖം ഭൂമിയിൽ എഴുതിയ യേശു നമുക്ക് വഴിയും സത്യവും ജീവനുമാണ്. കുരിശിലെ വേദനയുടെ നടുവിലും പിതാവിന്റെ കരങ്ങളിൽ തന്റെ ആത്മാവിനെ സമർപ്പിച്ച് നിർവൃതിയടയാൻ യേശുവിന് കഴിഞ്ഞു. മനുഷ്യന്റെ ഏറ്റവും വലിയ ശത്രുവായിരുന്ന മരണത്തെ പരാജയപ്പെടുത്തി ഉത്ഥാനത്തിന്റെ ഉറപ്പും അവിടുന്ന് നമുക്കു പകർന്നു തന്നു. ജീവിതലക്ഷ്യം നമുക്ക് കാണിച്ചു തന്നു; അതിലേക്കുള്ള വഴിയും തുറന്നു തന്നു. ഇരുപത്തിനാലു വർഷത്തെ ജീവിതംകൊണ്ട് ഒരു മനുഷ്യവ്യക്തിക്ക് നേടാവുന്നത്ര വിശുദ്ധിയും പൂർണ്ണതയും നേടിയ വി. ചെറുപുഷ്പം നമുക്ക് മാതൃകയാണ്. വി. പൗലോസ് മരണത്തെ വെല്ലുവിളിച്ചു; 'മരണമെ നിന്റെ ദംശനമെവിടെ? മരണമെ നിന്റെ വിജയമെവിടെ?' (1 കൊറി. 15:55).

നേടിയെടുക്കാനും വെട്ടിപ്പിടിക്കാനുമുള്ള ഓട്ടത്തിനിടയിൽ സ്വന്തം ആത്മാവിന്റെ രക്ഷ

ഏറ്റവും പ്രധാനപ്പെട്ടതാണെന്ന് നാം തിരിച്ചറിയണം. അതിനുപകരമായി മറ്റൊന്നുമില്ല. ലോകം മുഴുവൻ നേടിയോലും നിന്റെ ആത്മാവ് നശിച്ചാൽ എന്തുപയോജനം? ഒരുവൻ സ്വന്തം ആത്മാവിന് പകരമായി എന്തുകൊടുക്കും? (മത്തായി 26:25). അതോടൊപ്പം ഈ ലോകത്തിൽ ഞാൻ മൂലം രക്ഷപെടേണ്ട ഒത്തിരിപ്പേരുണ്ട്. ഓരോ ദിവസവും ലോകത്തിൽ മരണമടയുന്നവർക്കുവേണ്ടി പ്രാർത്ഥിക്കുന്ന പതിവ് നമുക്കുണ്ടാകണം. വി. ചെറുപുഷ്പത്തിന് നന്നേ ചെറുപ്പത്തിൽ തന്നെ ആത്മാക്കളുടെ രക്ഷയെ സംബന്ധിച്ച് അവബോധമുണ്ടാകുന്നു. മരണശിക്ഷയ്ക്ക് വിധിക്കപ്പെട്ട ഫ്രാൻസിനി എന്ന കുറ്റവാളിയെ മാനസാന്തരത്തിനും രക്ഷയ്ക്കുമായി അവൾ പ്രാർത്ഥിക്കാൻ തുടങ്ങി. ദിവ്യബലി അർപ്പിച്ച് പ്രാർത്ഥിച്ചും ത്യാഗങ്ങൾ അനുഷ്ഠിച്ചും കാത്തിരുന്നു. മരണത്തിന് മുമ്പ് അയാൾ മാനസാന്തരത്തിന്റെ അടയാളങ്ങൾ കാണിക്കുകയും ക്രൂശിതരൂപം വാങ്ങി ചുംബിക്കുകയും ചെയ്തു. അനുതാപത്തിന്റേയും മാനസാന്തരത്തിന്റേയും ലക്ഷണങ്ങളായിരുന്നു അവയെല്ലാം. വി. യൗപ്രാസ്യമ്മ ഉല്ലാസംപോലും വേണ്ടെന്ന് വച്ച് ശുദ്ധീകരണസ്ഥലത്തിലെ ആത്മാക്കൾക്കുവേണ്ടി ജപമാല ചൊല്ലി പ്രാർത്ഥിച്ചിരുന്നു. നമ്മുടെ താൽപര്യക്കുറവുകൊണ്ടും പ്രാർത്ഥനയുടെ അഭാവം കൊണ്ടും ആരും നശിക്കാൻ ഇടയാകരുത് എന്ന ഒരു തീരുമാനത്തിലേക്ക് നാം വരുന്നത് രക്ഷാകരമാണല്ലോ.

മനുഷ്യൻ സ്വന്തം ജീവിതത്തിൽ മാറ്റങ്ങൾ പിന്നിട്ടാണ് മുന്നോട്ട് നീങ്ങുന്നത്. ശൈശവം, ബാല്യം, കൗമാരം, യുവത്വം, വാർദ്ധക്യം എന്നിങ്ങനെ വളർച്ചയുടെ ഓരോ ഘട്ടവും പിന്നിട്ട് മരണത്തിന്റെ വക്കിൽ അവൻ എത്തുന്നു. അയച്ചവന്റെ പക്കലേക്കുള്ള മടക്കയാത്രയാണ് മരണം. ദൈവത്തോട് ചേർന്ന് ജീവിക്കുന്നവർക്കെല്ലാം മരണം ഒരു വേർപാടല്ല, ഒരു പുനഃസംഗമമാണ്. മരണം മഹത്വത്തിന്റേയും ബഹുമാനത്തിന്റേയും കിരീടമണിയലാണ് (ഹെബ്ര. 2:9). മരണം ഒരു ഉറക്കമാണ്. നാം ഉറങ്ങുന്നത് കൂടുതൽ ചൈതന്യത്തോടെ ഉണരാൻ വേണ്ടിയാണ്. ദൈവഭവനത്തിൽ ദൈവത്തോടൊത്ത് വസിക്കാനായി നാം ഉണരുന്നു. ക്രിസ്തുവിലുള്ള ഓരോ വിശ്വാസിയുടെയും ഉയിർത്തെഴുന്നേൽപ്പുകൂടിയാണിത്. ഭൂമിയിൽ ആയിരിക്കുമ്പോൾ തന്നെ വിശുദ്ധാത്മാക്കൾ സ്വർഗ്ഗീയ ജീവിതത്തിന്റെ മുന്നൊരുക്കത്തിൽ യേശുവിന്റെ വരവിനായി കാത്തിരിക്കുന്നു. അവരോട് ചേർന്ന് സ്വർഗ്ഗം ലക്ഷ്യമാക്കിയുള്ള തീർത്ഥാടനം നമുക്ക് തുടരാം.



യേശു മരിക്കുകയും വീണ്ടും ഉയിർക്കുകയും ചെയ്തു എന്നു നാം വിശ്വസിക്കുന്നതുപോലെ, യേശുവിൽ നില്പ്രാപിച്ചവരെ ദൈവം അവനോടുകൂടെ ഉയിർപ്പിക്കും (1 തെസലോനിക്കാ 4: 14).

**ഉദരഫലം നൽകി അനുഗ്രഹിച്ചു**



ഞങ്ങൾക്ക് വിവാഹം കഴിഞ്ഞ് 18 വർഷമായി മക്കളില്ലായിരുന്നു. ആർ. ആർ. സി. യിൽ വന്ന് ശുശ്രൂഷയിൽ പങ്കെടുത്തു പ്രാർത്ഥിച്ചതിന്റെ ഫലമായി 18 വർഷങ്ങൾക്കു ശേഷം ഞാൻ ഗർഭിണിയായി.

ദൈവം ഞങ്ങൾക്കു 18 വർഷങ്ങൾക്കുശേഷം ഒരു പെൺകുഞ്ഞിനെ നൽകി അനുഗ്രഹിച്ചു. ജനിച്ച ശേഷം എനിക്കു ഷുഗർ കൂടിയതുകൊണ്ട് ഐ.സി.യു വിൽ അഡ്മിറ്റ് ചെയ്യേണ്ടി വന്നു. കുഞ്ഞിനു പൂർണ്ണ ആരോഗ്യം ലഭിക്കുകയും എന്റെ ഷുഗർ നോർമൽ ആകുകയും ചെയ്താൽ ആർ. ആർ. സി. യിൽ വന്നു സാക്ഷ്യപ്പെടുത്താം എന്ന് നേർന്നതിന്റെ ഫലമായി കാരൂണ്യവാനായ ദൈവം എനിക്കും എന്റെ മകൾക്കും പൂർണ്ണ സൗഖ്യം നൽകി അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

**ഡിംബിം സൈമൺ, ബാലാജി നഗർ**

**ജോലി നൽകി അനുഗ്രഹിച്ചു**



ഓസ്ട്രേലിയയിൽ ഉള്ള എന്റെ മകളുടെ ജോലി നഷ്ടപ്പെട്ടു. 2018 സെപ്റ്റംബറിലെ മരിയൻ കൺവെൻഷൻ മുന്പായി മകൾക്കു ജോലി ലഭിക്കുകയാണെങ്കിൽ കൺവെൻഷനിൽ സാക്ഷ്യപ്പെടുത്താം എന്ന് നേർന്ന് പ്രാർത്ഥിച്ചു. മരിയൻ

കൺവെൻഷൻ ഒരുക്കമായി നടന്ന അവണ്ഡ ജപമാലയിൽ പങ്കെടുത്ത് മാതാവിന്റെ മാധ്യസ്ഥം അപേക്ഷിച്ച് വിശ്വാസത്തോടെ പ്രാർത്ഥിക്കുകയും ചെയ്തു. ദൈവത്തിന്റെ അനന്തകാരൂണ്യത്താൽ കൺവെൻഷന്റെ രണ്ടാം ദിവസം മാതാവിന്റെ ജനനത്തിരുന്നാളിൽ മകൾക്ക് ഓസ്ട്രേലിയയിൽ തന്നെ നല്ലൊരു ജോലി നൽകി പരിശുദ്ധ അമ്മയിലൂടെ ഈശോ അനുഗ്രഹിച്ചു. യേശുവേ നന്ദി. മാതാവേ നന്ദി.

**ലീലമ്മ ജോൺ, സഹാകാരനഗർ**

**പരീക്ഷയിൽ വിജയം നൽകി അനുഗ്രഹിച്ചു**



എന്റെ മകൻ എഞ്ചിനീയറിംഗ് പരീക്ഷ വളരെ ബുദ്ധിമുട്ടായിരുന്നു. ആ സമയങ്ങളിൽ ഞാൻ വേരിക്കോസ് വെയിന്റെ ഓപ്പറേഷൻ കഴിഞ്ഞ് വിശ്രമത്തിലായിരുന്നു. മകന് നല്ല വിജയം ലഭിച്ചാൽ ആർ.ആർ.സി യിൽ വന്ന് സാക്ഷ്യപ്പെടുത്താം എന്ന് നേർന്നിരുന്നു. പരി. അമ്മയുടെ പ്രത്യേക സഹായം അപേക്ഷിച്ചതിന്റെ ഫലമായി ഈശോ അമ്മ വഴി എന്റെ മകൻ ഉന്നത വിജയം നൽകി അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

**സ്റ്റേല്ല, മാരുതി നഗർ.**

**കുടുബത്തിൽ അനുഗ്രഹം**



എന്റെ മകളുടെ വിവാഹം നടക്കുന്നതിനായി 2012-ൽ നടന്ന മരിയൻ കൺവെൻഷനിൽ നിയോഗം വച്ച് പ്രാർത്ഥിച്ചിരുന്നു. പരി. അമ്മയുടെ അദ്ഭുത മാധ്യസ്ഥത്താൽ 2013-ൽ മകളുടെ വിവാഹം നടക്കുകയും

അനുയോജ്യനായ ഒരു മകനെ നൽകി പരി. അമ്മ വഴി ദൈവം അനുഗ്രഹിക്കുകയും ചെയ്തു. കാരൂണ്യവാനായ ദൈവം അവർക്ക് രണ്ട് മക്കളെ നൽകുകയും യൂ.കെ യിൽ സ്ഥിരതാമസമാക്കുവാൻ അമ്മ വഴി കൃപ നൽകുകയും ചെയ്തു. മകളുടെ വിവാഹം നടന്നാൽ മരിയൻ കൺവെൻഷനിൽ പങ്കെടുത്ത് സാക്ഷ്യപ്പെടുത്താം എന്ന് നേർന്ന് പ്രാർത്ഥിച്ചിരുന്നു. എല്ലാ അനുഗ്രഹങ്ങളെയും ഓർത്ത് സർവ്വശക്തനായ ദൈവത്തിന് അമ്മ വഴി ഒരായിരം നന്ദി.

എന്റെ മകൻ വിദേശത്ത് പഠിക്കാൻ പോകുന്നതിനായി വിസയ്ക്ക് അപേക്ഷിക്കുകയും, എന്നാൽ പല കാരണങ്ങളാൽ വിസ ലഭിക്കാതെ വരികയും ചെയ്തു. ഈ നിയോഗത്തെ സമർപ്പിച്ച മരിയൻ കൺവെൻഷനിൽ ഞങ്ങൾ പ്രാർത്ഥിച്ചു. മരിയൻ കൺവെൻഷൻ കഴിഞ്ഞതിന്റെ പിറ്റേ ദിവസം അമ്മ വഴി ഈശോ എന്റെ മകന് വിസ നൽകി അനുഗ്രഹിച്ചു. അതുപോലെ തന്നെ ഞാൻ പലപ്പോഴും അപകടങ്ങളിൽ നിന്നും തനിച്ചുള്ള യാത്രകളിൽ ഉണ്ടായിട്ടുള്ള ബുദ്ധിമുട്ടുകളിൽ നിന്നെല്ലാം മരിയൻ വഴി വലിയ സംരക്ഷണവും സഹായവും എനിക്കു ലഭിച്ചിട്ടുണ്ട്. അമ്മ വഴി ജീവിതത്തിലേയ്ക്ക് ഈശോ ചൊരിഞ്ഞ എല്ലാ അനുഗ്രഹങ്ങളെയും ഓർത്ത് ദൈവത്തിനു ഒരായിരമായിരം നന്ദി.

**ശോഭ, ബാംഗ്ലൂർ.**

**ഭവനം നൽകി അനുഗ്രഹിച്ചു**



ഞങ്ങൾ ഒരു ഭവനം ഇല്ലാതെ വളരെ വേദനിക്കുകയും വിഷമിക്കുകയും ഈ നിയോഗത്തെ സമർപ്പിച്ച് ആർ. ആർ.സിയിൽ വന്ന് പ്രാർത്ഥിക്കുകയും ചെയ്തിരുന്നു. പ്രത്യേകിച്ച് 2017-ലെ മരിയൻ

കൺവെൻഷനിൽ പങ്കെടുക്കുകയും അടുത്ത മരിയൻ കൺവെൻഷന് മുൻസ്വന്തമായി ഒരു ഭവനം ലഭിച്ചാൽ സാക്ഷ്യപ്പെടുത്താം എന്ന് നേരുകയും ചെയ്തു. പരി. അമ്മയുടെ ശക്തമായ മാധ്യസ്ഥത്താലും ഈശോയുടെ അനന്ത കാരൂണ്യത്തിന്റെ യോഗ്യതയാലും 2018 ജൂലൈയിൽ ഞങ്ങൾക്ക് ഭവനം പണിത് പൂർത്തിയാക്കുവാനും കേറിത്താമസിക്കുവാനും ഇടവരുത്തിയ ദൈവമാതാവിനും, ഈശോയ്ക്കും ഒരായിരം നന്ദി.

**സാന്ദ്ര, ബാംഗ്ലൂർ**



# നമ്മുടെ അഭയവും



ഐസക് ചാവറ

## എന്റെ നല്ല അമ്മ 14

പരിശുദ്ധ അമ്മ ലോകത്തിലെ സകല മനുഷ്യർക്കും അമ്മയാണ്, അഭയമാണ്, ആശ്വാസമാണ്. അവളുടെ അരികിലേയ്ക്ക് ഓടിയടുക്കുന്നവരുടെ എണ്ണം നാൾക്കുനാൾ വർദ്ധിച്ചുവരികയാണ്. തന്റെ അരികിലെത്തുന്നവർക്ക് അവൾ നൽകുന്നത് ക്രിസ്തുവിനെയാണ്. കുടുംബ ബന്ധങ്ങളുടെ ഊഷ്മളതയും, ആഴമായ സ്നേഹസൗഹാർദ്ദങ്ങളും, തീഷ്ണതയോടെയുള്ള പ്രാർത്ഥനകളും ഇല്ലാതായിക്കൊണ്ടിരിക്കുന്ന ഈ കാലയളവിൽ, ദൈവസ്നേഹവും പരസ്നേഹവും ദൈവാനുഭവത്തിന്റെ രണ്ട് മുഖങ്ങളാണെന്ന് പരിശുദ്ധ അമ്മ നമുക്ക് പറഞ്ഞു തരുന്നു.

കാൽവരി മലയിലെ കുരിശിൻ ചുവട്ടിൽനിന്നു വിശുദ്ധ യോഹന്നാനോട് പരിശുദ്ധ കന്യകാമറിയത്തെ ചൂണ്ടിക്കാട്ടിക്കൊണ്ട് യേശുനാഥൻ പറഞ്ഞു: “ഇതാ നിന്റെ അമ്മ” (യോഹ. 19:27). അപ്പോൾ മുതൽ പരിശുദ്ധ



നിങ്ങൾ വാക്കാലോ പ്രവൃത്തിയാലോ എന്തു ചെയ്താലും അതെല്ലാം കർത്താവായ യേശുവഴി പിതാവായദൈവത്തിനു കൃതജ്ഞതയർപ്പിച്ചുകൊണ്ട് അവന്റെ നാമത്തിൽ ചെയ്യുവിൻ (കൊളോസോസ് 3 : 17).

# ആശ്വാസവുമായ അമ്മ

അമ്മ നമ്മുടെയെല്ലാം അമ്മയായി. നാമെല്ലാവരും ഈ അമ്മയെ സ്വന്തം അമ്മയായി സ്വീകരിക്കണം. ആ അമ്മ പറയുന്നത് അനുസരിക്കാൻ തയ്യാറാകണം.

യേശുവിനെ വിശ്വസിക്കുകയും സ്നേഹിക്കുകയും ചെയ്യുന്ന ആർക്കും പരിശുദ്ധ മറിയത്തെ അംഗീകരിക്കാതിരിക്കാനും ബഹുമാനിക്കാതിരിക്കാനും ആവില്ല. കാരണം യേശുവിന്റെ അമ്മ നമ്മുടേയും അമ്മയാണ്. പരിശുദ്ധ മറിയത്തെ അമ്മയായി സ്വീകരിക്കാത്തവർക്ക് ദൈവത്തെ പിതാവായി സ്വീകരിക്കാനും സാധ്യമല്ല. ഈ സത്യം മനസ്സിലാക്കിയവരാണ് മാതാവിന്റെ തിരുനാൾ ആഘോഷങ്ങളിൽ പങ്കെടുക്കുന്നതും, മരിയൻ തീർത്ഥാടന കേന്ദ്രങ്ങളിൽ പോയി പ്രാർത്ഥിക്കുന്നതും.

കഴിഞ്ഞ കാലങ്ങളിലേതിനേക്കാൾ നിരന്തരം പ്രാർത്ഥന ആവശ്യമായിരിക്കുന്ന ഒരു കാലഘട്ടത്തിലാണ് നാമൊക്കെ ഇന്ന് ജീവിക്കുന്നത്. ദൈവത്തെ സംബന്ധിക്കുന്ന എല്ലാ കാര്യങ്ങളോടുമുള്ള വെറുപ്പ് ഇന്ന് ലോകത്തിൽ ശക്തമായിരിക്കുകയാണ്. അതെ - സാത്താൻ ഇന്ന് മരണപ്പാച്ചിലിലാണ് “അവൻ അലരുന്ന സിംഹത്തെപ്പോലെ ആരെ വിഴുങ്ങണം എന്ന് അന്വേഷിച്ചുകൊണ്ട് ചുറ്റിനടക്കുന്നു” (1 പത്രോ: 5:8-9). ഈ കാലഘട്ടത്തിൽ നമ്മുടെ കണ്ണുകൾ പ്രാർത്ഥനാപൂർവ്വം സ്വർഗ്ഗത്തിലേക്ക് ഉയരേണ്ടിയിരിക്കുന്നു. ഭക്തിയോടെ ജപമാല ചൊല്ലിക്കൊണ്ട് നാം പരിശുദ്ധ മറിയത്തിന്റെ സംരക്ഷണം തേടേണ്ടിയിരിക്കുന്നു.

വിശുദ്ധ ജോൺപോൾ രണ്ടാമൻ മാർപ്പാപ്പ സ്വപ്നം കണ്ട്, ബനഡിക്ട് പാപ്പാ ആവിഷ്കരിച്ച്, ഫ്രാൻസിസ് പാപ്പാ ഏറ്റെടുത്തിരിക്കുന്ന തിരുസഭയുടെ നവസുവിശേഷവൽക്കരണത്തിന്റെ നാളുകളിലാണ് നാമിന്ന് ജീവിക്കുന്നത്. കാലത്തിന്റെ അടയാളങ്ങൾ

വിശിഷ്ടമായ ഫലങ്ങൾ തേടി നല്ല വ്യക്തികളുടെ ചുവട്ടിൽ നാം എത്തുന്നതുപോലെ സ്വർഗ്ഗസൗഭാഗ്യങ്ങൾ തേടി ജനകോടികൾ പരിശുദ്ധ അമ്മയുടെ അരികിൽ ഓടിയെത്തിക്കൊണ്ടിരിക്കുന്നു.

തിരിച്ചറിഞ്ഞ് ഈ നിർണ്ണായക വേളയിൽ സഭാതനയരും വിശ്വാസസമൂഹം മുഴുവനും നവസുവിശേഷ

ഷവൽക്കരണത്തിന്റെ നക്ഷത്രമായും, അമ്മയായും വിളങ്ങുന്ന പരിശുദ്ധ കന്യകാമറിയത്തിലേക്ക് തിരിഞ്ഞ് രക്ഷപ്രാപിക്കേണ്ട സമയമാണിതെന്ന് പരിശുദ്ധാത്മാവ് നമ്മെയെല്ലാവരെയും ഓർമ്മപ്പെടുത്തുന്നു.

വിശിഷ്ടമായ ഫലങ്ങൾ തേടി നല്ല വ്യക്തികളുടെ ചുവട്ടിൽ നാം എത്തുന്നതുപോലെ സ്വർഗ്ഗസൗഭാഗ്യങ്ങൾ തേടി ജനകോടികൾ പരിശുദ്ധ അമ്മയുടെ അരികിൽ ഓടിയെത്തിക്കൊണ്ടിരിക്കുന്നു. കവിഞ്ഞൊഴുകുന്ന കണ്ണുകളും, കലങ്ങിയ മനസ്സുമായി തന്റെ അരികിലെത്തുന്ന സകല മക്കൾക്കും അവൾ വേണ്ടുവോളം ആശ്വാസം പകർന്നു നൽകുന്നു. എന്തെന്നാൽ പരിശുദ്ധ അമ്മയെ വിളിച്ചുപേക്ഷിക്കുന്നവരും അവളിൽ അഭയം പ്രാപിക്കുന്നവരും ഒരിക്കലും നശിച്ചുപോയിട്ടില്ല.

ഈ ലോകത്തിന്റെ പ്രവണതകളേയും കാപട്യങ്ങളേയും അതിജീവിക്കുവാൻ തക്കവിധം ആത്മാവിൽ സർഫലങ്ങൾകൊണ്ട് നിറയുവാൻ നമുക്ക് പരിശുദ്ധ അമ്മയുടെ പക്കലേക്ക് ഓടിയണയാം. എന്തെന്നാൽ പരിശുദ്ധ അമ്മയോട് ചേർന്ന് പ്രാർത്ഥിക്കുന്നവർ തീർച്ചയായും ക്രിസ്തുവിന്റെ രക്ഷ സ്വന്തമാക്കാതിരിക്കുകയില്ല. അതിനാൽ നമ്മുടെ സംരക്ഷകയും വഴികാട്ടിയുമായ ഈ അമ്മയെ നമുക്ക് മുറുകെ പിടിക്കാം. അവളെ നമുക്ക് ഹൃദയം തുറന്ന് സ്നേഹിക്കുകയും വിശ്വസിക്കുകയും ചെയ്യാം.

അപ്പോൾ അവൾ നമ്മെ ആത്മീയതയിൽ വളർത്തും. നമ്മുടെ ജീവിതത്തിലുണ്ടാകുന്ന സകല പ്രശ്നങ്ങളേയും നേരിടാൻ അവൾ നമ്മെ ശക്തരാക്കും. അലസരാകാതെ ഈ ലോകത്തിൽ ലക്ഷ്യബോധത്തോടെ ജീവിക്കുവാൻ അവൾ നമ്മെ പഠിപ്പിക്കും. നമ്മുടെ സകല പ്രതിസന്ധികളിലും ഈശോയുടെ കുരിശിൻ ചുവട്ടിൽ എന്നപോലെ അവൾ കൂടെ നിൽക്കും. ജീവിതത്തിൽ ശരിയായ തീരുമാനങ്ങളെടുക്കാൻ അവൾ നമ്മെ പ്രാപ്തരാക്കും. അതിനാൽ നമുക്ക് നമ്മുടെ അമ്മയായ പരിശുദ്ധ മറിയത്തിൽ ആശ്രയിക്കാം. അവളെ ആശ്രയിച്ചാൽ സ്വർഗ്ഗീയ മഹത്വത്തിന്റെ തേജസ് അനുഭവിക്കുവാൻ അവൾ നമ്മെ സുരക്ഷിതമായി ആ തീരങ്ങളിൽ എത്തിക്കും എന്നതിൽ യാതൊരു സംശയവും ഇല്ല. അമ്മേ മറിയമെ അതിനുള്ള കൃപ തന്ന് ഞങ്ങളെ അനുഗ്രഹിക്കണമെ.



# മരികൾ



**പരി. അമ്മയുടെ സ്വർഗ്ഗീയ മദ്ധ്യസ്ഥതയിൽ** ആർ. ആർ. സി ധ്യാനകേന്ദ്രത്തിൽ മരിയൻ കൺവൻഷൻ സെപ്റ്റംബർ 7, 8, 9 തീയതികളിൽ നടത്തപ്പെട്ടു. ആദ്യ ദിനത്തിൽ പ്രൊവിൻഷ്യൽ സൂപ്പീരിയർ ബഹു ഫാ. ടോമി ആലുകുൽ കരോട്ട് സി.എസ്.റ്റി പരി. ബലിയർപ്പിച്ച് സന്ദേശം നൽകുകയും അസി. പ്രൊവിൻഷ്യൽ ഫാ. ജോബി വെള്ളപ്പാക്കൽ സി.എസ്.റ്റി അച്ചൻ ബൈബിൾ പ്രതിഷ്ഠനത്തിൽ പ്രാർത്ഥിക്കുകയും ചെയ്തു. ഷാജി തുമ്പച്ചിറയിൽ അച്ചൻ വചനപ്രഘോഷണത്തിനും ദിവ്യകാര്യണു ആരാധനയ്ക്കും നേതൃത്വം നൽകി.

8-ാം തീയതി ശനിയാഴ്ച ഉച്ചയ്ക്ക് 2 മണി മുതൽ വൈകുന്നേരം 7. 30 വരെ നടത്തപ്പെട്ട ശുശ്രൂഷകൾക്ക് പോൾ കള്ളിക്കാടൻ അച്ചനും ബേബി ജോൺ കലയന്താനിയും നേതൃത്വം നൽകി.



# യൻ ൻഷൻ



കൺവൻഷന്റെ സമാപനദിനമായ 9-ാം തീയതി ഞായറാഴ്ചത്തെ ശുശ്രൂഷകൾ രാവിലെ 9 മണി മുതൽ വൈകുന്നേരം 6 മണിവരെ നടത്തപ്പെട്ടു. ബാംഗ്ലൂർ അതിരൂപതാധ്യക്ഷൻ മോസ്റ്റ് റവ. ഡോ. പീറ്റർ മച്ചായോ മെത്രോപ്പോലീത്ത പരി. ബലിയർപ്പിച്ച് വചനസന്ദേശം നൽകുകയും ബാംഗ്ലൂർ അതിരൂപത മുൻ അധ്യക്ഷൻ മോസ്റ്റ് റവ. ഡോ. ബർണാർഡ് മോറസ് പിതാവ് സമാപന സന്ദേശം നൽകുകയും ചെയ്തു. വചനപ്രഘോഷണത്തിനും മറ്റ് ശുശ്രൂഷകൾക്കും പോൾ കള്ളിക്കാടൻ അച്ചനും ബേബി ജോൺ കലയന്താനിയും നേതൃത്വം നൽകി.



പരി. അമ്മയോടു ചേർന്ന് ഈശോയെ ആരാധിക്കുന്നതിനും ദൈവത്തിന്റെ അനന്തമായ കരുണ പരി. അമ്മയിലൂടെ സ്വീകരിക്കുന്നതിനുമായി ഒരു ക്ലൈസ്റ്റുന്ന ഈ ആത്മീയ വിരുന്നിന്റെ വിജയത്തിനുവേണ്ടി പ്രാർത്ഥിക്കുകയും സാനിഡ്യംകൊണ്ട് അനുഗ്രഹിക്കുകയും ചെയ്ത എല്ലാവർക്കും ഏറെ സ്നേഹത്തോടെ നന്ദി പറയുന്നു.



**പരീക്ഷയിൽ വിജയം**



എന്റെ മകൻ അഭിനവ് ജെയ്സൺ കഴിഞ്ഞ വർഷം പ്ലസ് വൺ പരീക്ഷ എഴുതിയ സമയത്ത്, അവൻ പരീക്ഷ വളരെ ബുദ്ധിമുട്ടായിരുന്നു. കർത്താവ് അവനെ അനുഗ്രഹിച്ച് ഉന്നത വിജയം നൽകുകയാണെങ്കിൽ റിന്യൂവൽ വോയ്സിൽ സാക്ഷ്യപ്പെടുത്താം എന്ന് നേർന്ന് പ്രാർത്ഥിച്ചിരുന്നു. റിസൾട്ടു വന്നപ്പോൾ അവൻ സെക്കൻഡ് ക്ലാസ് വിജയം നൽകി ദൈവം അനുഗ്രഹിച്ചു. ഈശോയുടെ കരുതലിനും സ്നേഹത്തിനും ഒരായിരം നന്ദി.

**ഷാലി ജെയ്സൺ, മാരുതി നഗർ**

**പരീക്ഷയിൽ അദ്ഭുത വിജയം**



എനിക്ക് പഠനം വളരെ ബുദ്ധിമുട്ടായിരുന്നു. എസ്.എസ്.എൽ. സി പരീക്ഷയുടെ സമയത്ത് ബാംഗ്ലൂരിലുള്ള എന്റെ ആന്റിയോസ് പ്രാർത്ഥനാ സഹായം ആവശ്യപ്പെട്ടിരുന്നു. ആന്റി ആർ. ആർ.സിയിൽ വരികയും നൈറ്റ് വിജിലിൽ പങ്കെടുത്ത് എനിക്കുവേണ്ടി പ്രത്യേകം പ്രാർത്ഥിക്കുകയും ചെയ്തു. കൂടാതെ ഇവിടെ പ്രാർത്ഥനാ സഹായം എഴുതിയിടുകയും റിന്യൂവൽ വോയ്സ് മാസിക ഞങ്ങൾക്കു അയച്ചു തരികയും ചെയ്തു. മാസിക ഞങ്ങൾ വായിക്കുകയും പഠി. അമ്മയുടെ പ്രത്യേക മാധ്യസ്ഥം അപേക്ഷിച്ച് പ്രാർത്ഥിക്കുകയും ചെയ്തു. എനിക്കു കണക്ക്, ഫിസിക്സ്, കെമിസ്ട്രി വിഷയങ്ങൾക്ക് 40-42 ശതമാനം മാർക്കേ സാധാരണയായി പരീക്ഷകളിൽ ലഭിച്ചിരുന്നുള്ളൂ. എന്നാൽ ഈശോയുടെയും മാതാവിന്റെയും സഹായത്താൽ ഫൈനൽ പരീക്ഷയിൽ എനിക്ക് ആ വിഷയങ്ങൾക്ക് 60-70 ശതമാനം മാർക്ക് ലഭിച്ചു. പരിശുദ്ധ അമ്മ വഴി ഈശോയോട് പ്രാർത്ഥിച്ചതിന്റെ ഫലമായി ലഭിച്ച ഈ അദ്ഭുത വിജയത്തിന് ഈശോയ്ക്കും മാതാവിനും ഒരായിരം നന്ദി.

**ഉണ്ണിമായ, പെരുംങ്കരി**

**ഉദരഫലം ദൈവത്തിന്റെ ദാനം**



ഞങ്ങളുടെ വിവാഹം കഴിഞ്ഞിട്ട് 4 വർഷമായിട്ടും മക്കളില്ലായിരുന്നു. കുഞ്ഞുങ്ങൾക്കുവേണ്ടി ഞങ്ങൾ ആഗ്രഹിച്ച് ദൈവസന്നിധിയിൽ കണ്ണുനീരോടെ പ്രാർത്ഥിക്കുകയും പല ചികിത്സകൾ നടത്തുകയും ചെയ്തു. എന്നാൽ യാതൊരു ഫലവുമുണ്ടായില്ല. അങ്ങനെയിരിക്കെ ഞങ്ങൾ 2017-ൽ ആർ.ആർ.സിയിൽ വരികയും മെയ് മാസത്തിലെ ആന്തരിക

സൗഖ്യ ധ്യാനത്തിൽ പങ്കെടുത്ത് വിശ്വാസത്തോടെ പ്രാർത്ഥിക്കുകയും ചെയ്തു. എല്ലാം സാധ്യമാക്കുന്ന ദൈവം അദ്ഭുതകരമായ രീതിയിൽ ഞങ്ങളുടെ ജീവിതത്തിൽ ഇടപെടുകയും 2018 ജനുവരി 19 ന് ഒരു പെൺകുഞ്ഞിനെ നൽകി അനുഗ്രഹിക്കുകയും ചെയ്തു. ദൈവം എനിക്കും കുടുംബത്തിനും നൽകിയ ഈ മഹത്തായ ദാനത്തിന് കോടാനുകോടി നന്ദി.

**ലിന്റൺ ലാസർ, ജിയ ലിന്റൺ**

**IELTS പരീക്ഷയിൽ വിജയം**



എന്റെ ഭാര്യ IELTS പരീക്ഷ എഴുതിയിരുന്നു. പരീക്ഷ വളരെ ബുദ്ധിമുട്ടായിരുന്നു. നല്ലൊരു വിജയം ലഭിക്കുമെന്നുപോലും പ്രതീക്ഷിച്ചിരുന്നില്ല. എങ്കിലും ഞങ്ങൾ ദൈവത്തിൽ ആശ്രയിച്ച് ആർ.ആർ.സിയിൽ വന്ന് വിശ്വാസത്തോടെ പ്രാർത്ഥിച്ചതിന്റെ ഫലമായി വിജയം നൽകിയനുഗ്രഹിച്ച ദൈവത്തിന് നന്ദി പറയുന്നു. യേശുവേ നന്ദി, യേശുവേ ആരാധന.

**പോംസൺ, പ്രിയങ്ക, കോട്ടയം**

**കൈ വേദനയിൽ നിന്നും വിടുതൽ**



എനിക്കു മൂന്നു വർഷമായി ഉണ്ടായിരുന്ന കൈ വേദന മൂലം കൈ പൊക്കുവാനും, ജോലികൾ ശരിയായി ചെയ്യുവാനും സാധിച്ചിരുന്നില്ല. ഈയവസരത്തിൽ ആർ.ആർ.സിയിൽ കടന്നു വരികയും ആന്തരിക സൗഖ്യധ്യാനത്തിൽ സംബന്ധിച്ച് പ്രാർത്ഥിക്കുകയും ചെയ്തതിന്റെ ഫലമായി ഈശോ പൂർണ്ണ സൗഖ്യം നൽകി അനുഗ്രഹിച്ചു. യേശുവേ നന്ദി, യേശുവേ ആരാധന.

**സ്റ്റേല്ല ജോസ്, പുൽപ്പള്ളി**

**ജോലി നൽകി അനുഗ്രഹിച്ചു**



ദൈവാനുഗ്രഹത്താൽ എനിക്ക് എം. ബി. ബി. എസ്സ്, എം. ഡി പഠിക്കുവാനും ഉന്നത വിജയം നേടുവാനും ഈ ആലയത്തിൽ വന്ന് പ്രാർത്ഥിച്ചതിന്റെ ഫലമായി സാധിച്ചു. അതോടൊപ്പം കാർഡിയോളജിയിൽ പ്രത്യേകപരിശീലനം നേടുവാനും സാധിച്ചു. ദൈവത്തിന്റെ പ്രത്യേക അനുഗ്രഹത്താൽ അപ്പോളോ ആശുപത്രിയിൽ ജോലി ലഭിക്കുകയും ചെയ്തു. ദൈവം നൽകിയ ഈ അനുഗ്രഹത്തെ ഓർത്ത് കോടാനുകോടി നന്ദി അർപ്പിക്കുന്നു.

**മരിയ ജ്യോതി, ബന്നാർപട്ട**



**വിദേശത്ത് ജോലി ലഭിച്ചു**



ഒരു നഴ്സായിരുന്ന ഞാൻ വിവാഹത്തിനുശേഷം വിദേശത്ത് ജോലിക്ക് പരിശ്രമിച്ചിരുന്നു. എന്നാൽ പല തടസങ്ങൾ ഉണ്ടാവുകയും ജോലി ലഭിക്കുക ദുഷ്കരമാവുകയും ചെയ്തു. ഈയവസരത്തിൽ ആർ.ആർ.സി ധ്യാനകേന്ദ്രത്തിൽ വരികയും ഞായറാഴ്ചകളിൽ ആരാധനയിൽ പങ്കെടുത്ത് വിശ്വാസത്തോടെ പ്രാർത്ഥിക്കുകയും ചെയ്തതിന്റെ ഫലമായി ഖത്തറിൽ ജോലി നൽകി ദൈവം അനുഗ്രഹിക്കുകയും എല്ലാ തടസ്സങ്ങളും നീക്കി തരികയും ചെയ്തു. യേശുവേ നന്ദി, യേശുവേ മഹത്വം.

**ജോസ് ന റോസലിൻ ജോസ്, താവരക്കര**

**കുടുംബത്തെ അനുഗ്രഹിച്ചു**

ഞാൻ എപ്പോഴും ആർ.ആർ.സി.യിൽ വന്ന് രാത്രി ആരാധനകളിലും ഞായറാഴ്ച ശുശ്രൂഷയിലും പങ്കെടുത്ത് പ്രാർത്ഥിക്കുമായിരുന്നു. അതുവഴി ദൈവം ഞങ്ങളുടെ കുടുംബത്തെ വളരെയധികം അനുഗ്രഹിച്ചു. എന്റെ മകൾ ഗർഭിണി ആയതിനുശേഷം ഞങ്ങൾ ഒരു വാടക വീട് അന്വേഷിച്ചുകൊണ്ടിരിക്കുകയായിരുന്നു. ഒരു വീട് അന്വേഷിച്ച് കണ്ടെത്തിയെങ്കിലും അതിന്റെ ഉടമസ്ഥൻ ഞങ്ങൾ വിളിക്കുമ്പോൾ ഫോൺ എടുക്കില്ലായിരുന്നു. ഈ സമയത്ത് തിരുഹൃദയ രാത്രി ആരാധനയിൽ പങ്കെടുത്ത് ഞങ്ങൾ പ്രാർത്ഥിച്ചു. അന്ന് അച്ഛൻ വിശുദ്ധ ഗ്രന്ഥം അരമണിക്കൂർ തുടർച്ചയായി വായിച്ചാൽ വലിയ അനുഗ്രഹങ്ങൾ ലഭിക്കുമെന്ന് പറഞ്ഞത് അനുസരിച്ച് ഞാൻ വിശ്വാസത്തോടെ, നിയോഗം വച്ച് ത്യാഗമെടുത്ത് പ്രാർത്ഥിച്ചതിന്റെ ഫലമായി ഞങ്ങൾ ആഗ്രഹിച്ച വീടു തന്നെ ഞങ്ങൾക്കു ലഭിക്കുവാൻ ദൈവം അദ്ഭുതകരമായ രീതിയിൽ ഇടവരുത്തി. അതോടൊപ്പം എന്റെ മകൻ മംഗലാപുരത്ത് ലഭിക്കുവാൻ ബുദ്ധിമുട്ടായിരുന്ന ജോലി നല്ല ശമ്പളത്തിൽ ലഭിക്കുകയും, നാട്ടിലായിരുന്ന ഇളയ മക്കൾക്ക് ബാംഗ്ലൂരിൽ ജോലി ലഭിക്കുകയും ഞങ്ങൾക്ക് ഒരുമിച്ച് താമസിക്കുവാനുള്ള ക്യാമ്പ് നൽകി നല്ലവനായ ദൈവം എന്റെ കുടുംബത്തെ അനുഗ്രഹിക്കുകയും ചെയ്തു. ദൈവമേ നന്ദി, അങ്ങയ്ക്ക് ആരാധന.

**ജെസി, അരിക്കര**

**കൈവിടത്ത ദൈവസ്നേഹം**

ഞങ്ങൾക്ക് പെട്ടെന്ന് വീട് മാറേണ്ടി വന്നതിനാൽ വളരെയേറെ ബുദ്ധിമുട്ടുകൾ സഹിച്ചിരുന്നു. എങ്കിലും ഞങ്ങൾ ആർ. ആർ.സിയിൽ ശനി, ഞായർ ദി



വസങ്ങളിലെ ആരാധനകളിൽ പങ്കെടുക്കുകയും പ്രാർത്ഥിക്കുകയും ചെയ്തതിന്റെ ഫലമായി എല്ലാ തടസ്സങ്ങളും ബുദ്ധിമുട്ടുകളും മാറ്റി ദൈവം ഞങ്ങളെ അനുഗ്രഹിച്ചു. അതോടൊപ്പം രണ്ടുവർഷങ്ങൾക്കു മുമ്പ് ഞങ്ങളുടെ മക്കൾക്ക് ഇടയ്ക്കിടയ്ക്ക് രോഗം വരുമായിരുന്നു. പലപ്പോഴും മക്കളെ ആശുപത്രിയിൽ അഡ്മിറ്റ് ചെയ്യേണ്ടിയും വന്നിരുന്നു. ഈ അവസ്ഥയിൽ ഈ ആലയത്തിൽ നിന്ന് വെഞ്ചരിച്ച ഉപ്പും വെള്ളവും വീട്ടിൽക്കൊണ്ടുപോയി ഭക്ഷണത്തിൽ ചേർക്കുകയും വിശ്വാസത്തോടെ പ്രാർത്ഥിക്കുകയും ചെയ്തു. അദ്ഭുതകരമായ രീതിയിൽ ദൈവം ഞങ്ങളുടെ മക്കൾക്ക് രോഗസൗഖ്യം നൽകി അനുഗ്രഹിച്ചു. ദൈവമേ നന്ദി, ദൈവമേ സ്തുതി.

**ടിന, എസ്.ജി. പാളയ**

**പഠനത്തിൽ വിജയം ലഭിച്ചു**



എന്റെ മകൻ ജോലി ചെയ്യുന്നതിനോടൊപ്പം പഠിക്കുകയും ചെയ്യുന്നുണ്ടായിരുന്നു. അതിനാൽ പഠനത്തിൽ വേണ്ടത്ര ശ്രദ്ധ കൊടുക്കാനോ നന്നായി പഠിക്കാനോ അവൻ സാധിച്ചിരുന്നില്ല. ജോലിയും പഠനവും മൂലം അവൻ വളരെയേറെ ബുദ്ധിമുട്ടിയിരുന്നു. ഈയവസരത്തിൽ ഞങ്ങൾ ആർ.ആർ.സിയിൽ വരികയും മരിയൻ നൈറ്റിൽ പങ്കെടുത്ത് പ്രാർത്ഥിക്കുകയും ചെയ്തു. അമ്മ വഴി കർത്താവ് അവൻ പരീക്ഷയിൽ നല്ല വിജയം നൽകി അനുഗ്രഹിച്ചു. യേശുവേ നന്ദി, ആരാധന.

**സോമി ജയിംസ്, ഹൊങ്ങസാന്ദ്ര**

**വിദേശത്ത് ജോലി ലഭിച്ചു**



എന്റെ മകൻ ഓസ്ട്രേലിയയിലാണ് പഠിച്ചത്. പഠനശേഷം അവിടെ തന്നെ ജോലിക്ക് ശ്രമിച്ചിരുന്നു. എന്നാൽ ചില നിയമ പ്രശ്നങ്ങളാൽ ജോലിക്കുള്ള വിസ ലഭിക്കുന്നതിന് വളരെ ബുദ്ധിമുട്ടേണ്ടി വന്നു. എങ്കിലും ഞാൻ പ്രത്യാശ കൈവിടാതെ മരിയൻ നൈറ്റിൽ വന്ന് പ്രാർത്ഥിക്കുകയും അമ്മയോട് ശക്തമായ മാധ്യസ്ഥം അപേക്ഷിക്കുകയും ചെയ്തു. അതുവഴി മകന് ഓസ്ട്രേലിയയിൽത്തന്നെ നല്ല ജോലി നൽകി ദൈവം അനുഗ്രഹിച്ചു. മാതാവിനും ഈശോയ്ക്കും ഒരായിരം നന്ദി.

**ജെസി, മാർത്തന്ദപള്ളി.**





ഫാ. ആന്റണി പാറക്കടവിൽ

# വിശുദ്ധി =



“വിശുദ്ധി”യെന്ന വാക്കിൽ ഒരു യുദ്ധങ്ങളെത്തിന്റെ കാഹളധ്വനിയുണ്ട്. കാരണം യുദ്ധം ചെയ്തവനല്ലാതെ വിശുദ്ധനാകാൻ കഴിയില്ല എന്നതാണ് യാഥാർത്ഥ്യം...! ആത്മീയ ജീവിതത്തിൽ നാം ഓരോരുത്തരും കിഴക്കാൻതൂക്കായ മലയുടെ ചെരുവിലിരുന്നു യുദ്ധം ചെയ്യുന്നവരാണ്. നിരപ്പായ

സ്ഥലത്ത് നിലയുറപ്പിച്ച് യുദ്ധം ചെയ്യാം. എന്നാൽ കാലോന്നു തെറ്റിയാൽ താഴേക്ക് പതിക്കുന്ന ചെരുവിൽ അടിതെറ്റാതെ നിൽക്കുകയും ശത്രുവിന്റെ ആക്രമണത്തെ തടയുകയും ചെയ്യണമെങ്കിൽ അസാധാരണമായ ശ്രദ്ധയും യുദ്ധപാടവവും കൂടിയേ തീരൂ...! യുദ്ധമാണ് “ജീവിത വിശുദ്ധി”ക്കും



കൃതജ്ഞതാഗീതത്തോടെ അവിടുത്തെ കവാടങ്ങൾ കടക്കുവിൻ; സ്തുതികൾ ആലപിച്ചുകൊണ്ട് അവിടുത്തെ അങ്കണത്തിൽ പ്രവേശിക്കുവിൻ (സങ്കീർത്തനങ്ങൾ 100 : 4).

# ആത്മീയ പോരാട്ടം



അവശ്യമായിരിക്കുന്നത്. ജീവിതത്തോടു ഇതുപോലെ പടവെട്ടി വിജയിച്ചവരാണ് ഓരോ വിശുദ്ധരും.

ജീവിതമാകുന്ന രണഭൂമിയിൽ പട വെട്ടി ഈശോയോടുകൂടി ഉയിർത്തെഴുന്നേറ്റു വിശുദ്ധർ തിരുസഭയുടെ അഭിമാനമാണ്. ഈ അഭിമാനത്തെ ഹൃദയത്തോടു ചേർത്ത് പിടിക്കാനാണ് ഓരോ ക്രിസ്തീയ വിശ്വാസിയും നവംബർ 1 സകല വിശുദ്ധരുടെയും തിരുനാളായി ആഘോഷിക്കുന്നത്. ഓരോ വിശ്വാസികയും വിശുദ്ധിയുടെ കാവലാളുകൾ ആകേണ്ടവരാണ്. ഓരോ മൃതസംസ്കാരശുശ്രൂഷയും ഈ ഓർമ്മപ്പെടുത്തലാണ് നമുക്ക് സമ്മാനിക്കുന്നത്. മരിച്ചു കിടക്കുന്നത് ആരാണോ അവർ സ്വർഗ്ഗത്തിൽ നമുക്കുവേണ്ടി മാധ്യസ്ഥം വഹിക്കേണ്ടവരാണെന്ന ഓർമ്മപ്പെടുത്തൽ. അതായത് സഭ ഔദ്യോഗികമായി വിശുദ്ധർ എന്ന് പ്രഖ്യാപിച്ചിട്ടുള്ളവർ മാത്രമല്ല വിശുദ്ധരുടെ ഗണത്തിൽ പെടുക... മരിച്ച് വിശുദ്ധരായി ജീവിച്ചു മരിച്ചു കടന്നുപോയ കോടാനുകോടി ആരുമറിയാത്ത വിശുദ്ധരും തിരുസഭയുടെ സമ്പത്തു തന്നെയാണ്. ഔദ്യോഗികമായി വിശുദ്ധരാക്കപ്പെട്ടവർ ഫ്ലൂവർഷോയ്ക്ക് വെച്ചിരിക്കുന്ന പൂക്കളെപ്പോലെയാണ്...! ഈ കുറെ പൂക്കളുടെ പിന്നാമ്പുറങ്ങളിൽ മെച്ചമായ പൂക്കൾ വളവും ജലവുമേറ്റ് ആരാലും അറിയപ്പെടാതെ തഴച്ചു വളർന്നു നിൽക്കുന്നുണ്ടാകും.

വിശുദ്ധിയെന്നു പറയുന്നത് കാലഘട്ടങ്ങൾക്കും അപ്പുറമാണ്. ദേശഭേദത്തെയും കാലഭേദത്തെയും കീറിമുറിച്ചുകൊണ്ട് വിശുദ്ധി പ്രയാണം തുടരുന്നു... ഇനിയും വളരുകയും ചെയ്യും...! പരിശുദ്ധ അമ്മയെന്ന വിശുദ്ധരിൽ വിശുദ്ധയെ ഉദാഹരണമായി നമുക്കെടുക്കാം... അമ്മ ജനിച്ചത് ഈ കേരളത്തിലല്ല...! ഇന്ത്യയിൽ അല്ല...!

എന്നിട്ടും കാലഘട്ടത്തിനിപ്പുറവും ദേശഭേദങ്ങൾക്കിപ്പുറവും നാമവളെ ഇടനെഞ്ചോടു ചേർത്തിട്ടുണ്ടെങ്കിൽ, വിശുദ്ധിയുടെ പാതകൾ വിശാലമാണ് എന്നതിനപ്പുറം അത് ഓരോരുത്തരിലേക്കും എത്തിനിൽക്കുന്നു എന്ന് നാം മനസ്സിലാക്കുന്നു.

വിശുദ്ധർ പലതുളളതുപോലെ വിശുദ്ധിയിലേക്കുള്ള വഴികളും പലതാണ്. അതിൽ ഈശോയോടുള്ള സ്നേഹത്തെപ്രതി രക്തം ചിന്തി രക്തസാക്ഷികളായവരുണ്ട്... സഹനത്തിന്റെ എരിവ് കിടന്നു പിടയുമ്പോഴും അണയാത്ത വിശ്വാസം ഹൃദയമിടിപ്പായി കാത്തുസൂക്ഷിച്ചു വിശുദ്ധരായവരുണ്ട്... അനേകം അൽമായ വിശുദ്ധരുണ്ട്... പൗരോഹിത്യവഴികളിൽ പ്രകാശം വിതറിയവരുണ്ട്... സന്യാസത്തെ മനോഹരമാക്കിയവരുണ്ട്... അവസാന നിമിഷം മാനസാന്തരത്തിന്റെ വഴികളിലൂടെ യാത്രചെയ്ത് സ്വർഗ്ഗം സ്വന്തമാക്കിയ വിശുദ്ധരുണ്ട്. ഇട്ടുമുടാനുള്ള സ്വത്തുണ്ടായിട്ടും അതെല്ലാം സന്തോഷത്തോടെ വലിച്ചെറിഞ്ഞിട്ട് യേശുവിനായ് മാത്രം ഇറങ്ങിത്തിരിച്ച വിശുദ്ധരുണ്ട്... പരമ ദാരിദ്ര്യത്തിന്റെ പടുകുഴിയിൽ നിന്നും വിശുദ്ധിയുടെ സൂര്യതേജസ്സുകൾ ആയവരുണ്ട്... ഈശോയുടെ മുമ്പിൽ വാശി പിടിച്ചവരുണ്ട്... വഴക്കുണ്ടാക്കിയവരുണ്ട്... ദൈവശാസ്ത്രത്തിന്റെ അഗാധതയൊന്നുമില്ലാതിരുന്നിട്ടും ഈശോയെ ചേർത്തുപിടിച്ചവരുണ്ട്... കുഞ്ഞുങ്ങളുണ്ട്... പ്രായമായവരുണ്ട്... യുവതികളും യുവാക്കന്മാരും ഉണ്ട്... ഇങ്ങനെ വിശുദ്ധിയുടെ വിവിധ വഴികളിലൂടെ യാത്രചെയ്താണ് എല്ലാ വിശുദ്ധരും വിശുദ്ധിയുടെ വിജയഗാഥ രചിച്ചത്.

നമുക്കു വിശുദ്ധരാകാം...! ഈശോ തരുന്ന തെല്ലാം നന്മയായി കാണാം... സ്നേഹിച്ചു സ്നേഹിച്ച് ഈശോയെ കെട്ടിപിടിച്ചിരിക്കാം... മറ്റൊന്നിനും മറ്റാർക്കും പകരം വയ്ക്കാത്തവനായി എന്റെ ഈശോയെ നമുക്ക് മുറുകെ പിടിക്കാം... അവനുവേണ്ടി മരിക്കാം... ജീവിത സാഹചര്യങ്ങൾ എന്തുമാകട്ടെ... ഒരൊറ്റ ലക്ഷ്യം ചങ്കിൽ തറക്കട്ടെ... പരിശുദ്ധനാകുക...!

(പ്രാർത്ഥിക്കാം... സകല വിശുദ്ധരേ ഞങ്ങൾക്കുവേണ്ടി അപേക്ഷിക്കണമേ...)



**വിൽപ്പനാ തടസം മാറി**



ഞങ്ങളുടെ സ്ഥലം വിൽക്കാൻ ആഗ്രഹിക്കുകയും ഓരോരോ തടസങ്ങൾ കാരണം വിൽപ്പന മുടങ്ങുകയും ചെയ്തു. സ്ഥലം വിൽക്കാനായി വർഷങ്ങളായി ഞങ്ങൾ പരിശ്രമിച്ചു കൊണ്ടിരുന്നു. എന്നാൽ യാതൊരു ഫലവും കണ്ടില്ല. ഈ സമയത്ത് ആർ.ആർ.സി ധ്യാനകേന്ദ്രത്തിന്റെ നേതൃത്വത്തിൽ ഞങ്ങളുടെ ഇടവകയിൽ ഒരു ധ്യാനം നടന്നു. ആ ധ്യാനത്തിൽ ഞങ്ങൾ വിശ്വാസത്തോടെ പങ്കെടുക്കുകയും ദൈവത്തിൽ ആശ്രയിച്ച് വിൽപ്പനാ തടസം മാറാൻ പ്രാർത്ഥിക്കുകയും ചെയ്തു. അതിന്റെ ഫലമായി ധ്യാനം കഴിഞ്ഞ് ഒരാഴ്ചക്കുള്ളിൽ സ്ഥലം വിൽക്കാനുള്ള എല്ലാ തടസ്സങ്ങളും മാറ്റി ദൈവം അനുഗ്രഹിച്ചു. ദൈവം നൽകിയ അനന്തകാരുണ്യത്തെ യോർത്ത് സ്തുതിയും ആരാധനയും നന്ദിയും അർപ്പിക്കുന്നു.

**അഖിൽ മാത്യു, ചെമ്പേരി**

**ഉദരഫലം നൽകി അനുഗ്രഹിച്ചു**



വിവാഹം കഴിഞ്ഞ് 12 വർഷങ്ങൾ കഴിഞ്ഞിട്ടും കുഞ്ഞുങ്ങളെ ലഭിക്കാത്തതിനാൽ മാനസ്സികമായി ഞങ്ങൾ ഏറെ വേദന അനുഭവിച്ചിരുന്നു. ഒത്തിരിയേറെ ചികിത്സകൾ നടത്തിയിരുന്നെങ്കിലും അവയൊന്നും ഫലപ്രദമായിരുന്നില്ല. ഈ അവസ്ഥയിൽ ഞങ്ങൾ ആർ. ആർ. സിയിലെ ശുശ്രൂഷകളിൽ പങ്കെടുത്ത് കണ്ണൂന്നീരോടെ പ്രാർത്ഥിക്കുകയും ഇവിടെയുള്ള വൈദികരോട് പ്രാർത്ഥനാ സഹായം അഭ്യർത്ഥിക്കുകയും ചെയ്തു. കൂടാതെ എന്റെ സഹോദരൻ ഈ ആലയത്തിലെ വിവിധ ശുശ്രൂഷകളിൽ പങ്കെടുത്ത് ഞങ്ങൾക്കുവേണ്ടി വിശ്വാസത്തോടെ പ്രാർത്ഥിച്ചു. കാരുണ്യവാനായ നല്ലദൈവം ഞങ്ങളുടെ മനമുരുകിയ പ്രാർത്ഥന കേൾക്കുകയും പൂർണ്ണ ആരോഗ്യവതിയായ പെൺകുഞ്ഞിനെ നൽകി ഞങ്ങളെ അനുഗ്രഹിക്കുകയും ചെയ്തു. ഞങ്ങളുടെ വേദനയിലേക്ക് ആർ. ആർ. സി ധ്യാനകേന്ദ്രത്തിലൂടെ അനുഗ്രഹമായി കടന്നുവന്ന് ഞങ്ങളുടെ കണ്ണൂന്നീർ തുടച്ചുമാറ്റിയ നല്ല ദൈവത്തിന് ആയിരമായിരം നന്ദി.

**ജെയിൻ - ടിൻസി, വാഴവറ്റ, വയനാട്**

**രോഗസൗഖ്യം നൽകി ദൈവം അനുഗ്രഹിച്ചു**

എനിക്കുകഴിഞ്ഞ ഒരു വർഷമായി ഗ്യാസ്ട്രബിളിന്റെ അസുഖം ഉണ്ടായിരുന്നു. ഈ രോഗാവസ്ഥമൂലം ഞാൻ വലരെയേറെ ബുദ്ധിമുട്ടിയിരുന്നു. ആഗസ്റ്റ് മാസത്തിലെ



മരിയൻ നൈറ്റിൽ ആരാധനയുടെ സമയത്ത് ഗ്യാസ്ട്രബിൾ രോഗത്തിൽ നിന്ന് ഒരു വ്യക്തിയെ കർത്താവ് സൗഖ്യപ്പെടുത്തുന്നതായി ആരാധന നയിച്ചിരുന്ന വൈദികൻ സന്ദേശം നൽകുകയുണ്ടായി. അത് ഞാനാണെന്ന് ഉറച്ച് വിശ്വസിച്ചു പ്രാർത്ഥിച്ചു. അതിനുശേഷം ഇതുവരെ എനിക്കു ആ രോഗത്തിന്റെ അസ്വസ്ഥതകൾ ഉണ്ടായിട്ടില്ല. ഈശോയ്ക്കും മാതാവിനും ഒരായിരം നന്ദി.

**ജോവാൻ, ബാംഗ്ലൂർ**

**കൈകൊക്കു സൗഖ്യം ലഭിച്ചു**



ഞാൻ ആഗസ്റ്റ് മാസത്തിലെ ആന്തരിക സൗഖ്യ ധ്യാനത്തിൽ പങ്കെടുക്കാൻ ആഗ്രഹിച്ച് പ്രാർത്ഥിച്ച് ഒരുങ്ങിയിരിക്കുന്ന സമയത്ത്, ഒരു വീഴ്ചയുടെ ഫലമായി എന്റെ കൈക്ക് പൊട്ടൽ ഉണ്ടാവുകയും പ്ലാസ്റ്റർ ഇടുകയും ചെയ്തു. ധ്യാനത്തിന് വരാൻ സാധിക്കുമോ എന്നുപോലും സംശയമായിരുന്നു. ഈ സമയത്ത് ഞാൻ മാതാവിന്റെ പ്രത്യേക മാധ്യസ്ഥം അപേക്ഷിച്ച് പ്രാർത്ഥിക്കുകയും മരിയൻ നൈറ്റിൽ സാക്ഷ്യപ്പെടുത്താം എന്ന് നേരുകയും ചെയ്തു. മാതാവിന്റെ മാധ്യസ്ഥത്താലും ദൈവാനുഗ്രഹത്താലും എനിക്കു ധ്യാനം കൂടുവാനും കൈകൾക്കു വളരെ വേഗം സൗഖ്യം ലഭിക്കാനും ഇടയായി. ഈശോ അമ്മ വഴി നൽകിയ അനുഗ്രഹത്തെ ഓർത്ത് ദൈവത്തിനു ഒരായിരം നന്ദി.

**മേരി, കെ.ആർ.പുരം.**

**ജോലി നൽകി അനുഗ്രഹിച്ചു**



ആഗസ്റ്റ് മാസത്തിലെ മരിയൻ നൈറ്റിൽ ഞാൻ നല്ലൊരു ജോലി ലഭിക്കുന്നതിനുവേണ്ടി നിയോഗം വച്ച് പ്രാർത്ഥിച്ചിരുന്നു. അടുത്ത് മരിയൻ നൈറ്റിന് മുമ്പ്. ആർ.ആർ.സി ധ്യാന കേന്ദ്രത്തിന്റെ അടുത്ത് ജോലി കിട്ടാൻ ആഗ്രഹിക്കുകയും പ്രാർത്ഥിക്കുകയും ചെയ്തു. ഞാൻ ആഗ്രഹിക്കുന്നപോലെ ജോലി ലഭിച്ചു കഴിഞ്ഞാൽ മരിയൻ നൈറ്റിൽ സാക്ഷ്യപ്പെടുത്താം എന്ന് നേരുകയും ചെയ്തു. അതിന്റെ ഫലമായി സെപ്റ്റംബർ മാസത്തിലെ മരിയൻ നൈറ്റിനു മുമ്പായി ഞാൻ ആഗ്രഹിച്ച രീതിയിൽ തന്നെ ജോലി നൽകി ദൈവം അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

**നേഹ, ബാംഗ്ലൂർ**



**അദ്ഭുതകരമായ രോഗസൗഖ്യം**



എന്റെ അപ്പച്ചൻ ഒരു ഹൃദ്‌രോഗിയാണ്. അപ്പച്ചന്റെ കാലിൽ വേദന വരികയും അവിടം പഴുത്ത്, രക്തം കട്ടപിടിക്കുകയും അവിടെ മുഴുകൾ രൂപപ്പെടുകയും ചെയ്തു. വേദന കൂടി വന്നതിനാൽ ഡോക്ടർമാർ ഓപ്പറേഷൻ നിശ്ചയിക്കുകയും എന്നാൽ ഓപ്പറേഷന്റെ തലേദിവസം അപ്പച്ചൻ നെഞ്ച് വേദന വരികയും ചെയ്തു. അതുകൊണ്ട് ഓപ്പറേഷൻ ചെയ്യാൻ സാധിക്കുകയില്ലെന്നും ഓപ്പറേഷൻ ചെയ്താൽ ജീവൻ പോലും അപകടത്തിലായേക്കാമെന്ന് ഡോക്ടർമാർ പറയുകയും ചെയ്തു. ഈ സമയം ഞങ്ങൾ മാതാവിനോട് മാധ്യസ്ഥം അപേക്ഷിച്ച് പ്രാർത്ഥിക്കുകയും ഓപ്പറേഷൻ കൂടാതെ അപ്പച്ചൻ സുഖപ്പെട്ടാൽ മരിയൻ നൈറ്റിൽ സാക്ഷ്യപ്പെടുത്താമെന്ന് നേരുകയും ചെയ്തു. ഈശോ അദ്ഭുതകരമായ രീതിയിൽ പരി അമ്മ വഴി ഞങ്ങളുടെ അപ്പച്ചൻ ഓപ്പറേഷൻ കൂടാതെ പൂർണ്ണ സൗഖ്യം നൽകി അനുഗ്രഹിച്ചു. യേശുവേ നന്ദി, സ്തുതി, അരാധന.

**സോണിയ, താവരക്കര**

**സ്ഥലം വാങ്ങാൻ അനുഗ്രഹം**



ഞങ്ങൾ നാട്ടിൽ ഒരു സ്ഥലം വാങ്ങുകയും അതിന്റെ പണം മുഴുവൻ നൽകുകയും ചെയ്തു. എന്നാൽ പണം നൽകിയപ്പോൾ അവിടെ ഞങ്ങൾക്ക് രജിസ്ട്രേഷൻ നടത്തിത്തന്നിരുന്നില്ല. അതിനാൽ ഞങ്ങൾ വളരെ വേദനയോടെ ആർ.ആർ.സിയിൽ ധ്യാനകേന്ദ്രത്തിൽ കടന്നുവരികയും ആരാധനയിലും ദിവ്യബലിയിലും പങ്കെടുത്ത് കണ്ണൂരിനോടെ പ്രാർത്ഥിക്കുകയും ചെയ്തു. കാര്യബാധനായ ദൈവം ഞങ്ങളുടെ പ്രാർത്ഥന കേട്ട് ഞങ്ങൾക്കു എല്ലാ തടസ്സങ്ങളും മാറ്റി സ്ഥലം വാങ്ങാനുള്ള കൃപ നൽകി അനുഗ്രഹിച്ചു. യേശുവേ നന്ദി, യേശുവേ സ്തുതി.

**സി.മി. എസ്.ജി.പാളയ**

**യാത്രാ തടസ്സം മാറ്റി അനുഗ്രഹിച്ചു**



ഞങ്ങൾ വിശുദ്ധനാട് സന്ദർശനത്തിനായി ഒരുങ്ങിയിരിക്കുന്ന സമയത്ത് കൂടെ വരേണ്ടിയിരുന്ന എന്റെ കുട്ടുകാരിയുടെ കൈ വീണതിന്റെ ഫലമായി ഒടിയുകയും ഡോക്ടർ 4 ആഴ്ച പൂർണ്ണ വിശ്രമം വേണമെന്ന് പറഞ്ഞുകൊണ്ട് അത് യാത്രയ്ക്ക് തടസ്സമായിരുന്നു. യാത്രയ്ക്ക് ഡോക്ടർ സമ്മതിക്കുകയും കൈക്ക് വേഗം സൗഖ്യം ലഭിക്കുകയും ചെയ്താൽ മരിയൻ നൈറ്റിൽ സാക്ഷ്യപ്പെടുത്താമെന്ന് എന്ന്

പ്രാർത്ഥിച്ചതിന്റെ ഫലമായി അമ്മ വഴി ഈശോ എല്ലാ തടസ്സങ്ങളും എടുത്തുമാറ്റി ഞങ്ങളെ അനുഗ്രഹിച്ചു.

**ലിസി, ടി.സി. പാളയ**

**IELTS പരീക്ഷയിൽ ജയം**



എന്റെ മകളുടെ IELTS പരീക്ഷയുടെ സമയത്ത് ഞാൻ മരിയൻ നൈറ്റിൽ പങ്കെടുക്കുകയും വളരെ ബുദ്ധിമുട്ടുള്ള അവളുടെ പരീക്ഷയെ പരി. അമ്മയുടെ കരങ്ങളിൽ സമർപ്പിച്ച് പ്രാർത്ഥിക്കുകയും ചെയ്തു. മരിയൻ നൈറ്റിൽ സാക്ഷ്യപ്പെടുത്താമെന്ന് എന്ന് നേർന്ന് അമ്മയുടെ സന്നിധിയിൽ വിശ്വാസത്തോടെ പ്രാർത്ഥിക്കുകയും ചെയ്തു. നല്ലവനായ ദൈവം അമ്മവഴി വിജയം നൽകി അവളെ അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

**ഗ്രേസി, ബൻസങ്കരി.**

**ജോലി തടസ്സം മാറ്റി അനുഗ്രഹിച്ചു**



ബാംഗ്ലൂരിൽ ജോലി ചെയ്തു കൊണ്ടിരുന്ന എന്റെ അനിയത്തി, ശമ്പളം കുറവായതുകൊണ്ടും ജോലിയിൽ വളരെ ബുദ്ധിമുട്ടുകൾ ഉണ്ടായിരുന്നതുകൊണ്ടും ജോലി രാജി വയ്ക്കുകയും നാട്ടിലേക്ക് പോവുകയും ചെയ്തു. നാട്ടിൽത്തന്നെ ജോലിക്ക് പരിശ്രമിച്ചെങ്കിലും പലകാരണങ്ങളാൽ ജോലി അവൾക്കു ലഭിച്ചില്ല. ഈ സമയം ഞാൻ മരിയൻ നൈറ്റിൽ പങ്കെടുത്ത് സാക്ഷ്യപ്പെടുത്താമെന്ന് എന്ന് നേർന്ന് പ്രാർത്ഥിച്ചു. കാര്യബാധനായ ദൈവം പരി. അമ്മ വഴി അനിയത്തിക്ക് നാട്ടിൽത്തന്നെ നല്ല ജോലി നൽകി അനുഗ്രഹിച്ചു. യേശുവേ നന്ദി, യേശുവേ ആരാധന.

**റിനു, ബാംഗ്ലൂർ**

**വിൽപ്പനാതടസ്സം നീക്കി അനുഗ്രഹിച്ചു**



കഴിഞ്ഞ 4 വർഷങ്ങളായി ബാംഗ്ലൂരിലുള്ള ഞങ്ങളുടെ സ്ഥലം വിൽക്കുവാനായി ഞങ്ങൾ പരിശ്രമിച്ചു കൊണ്ടിരിക്കുകയായിരുന്നു. എന്നാൽ വിവിധ കാരണങ്ങളാൽ സ്ഥലം വിൽക്കുവാൻ സാധിച്ചിരുന്നില്ല. ഈ നിയോഗത്തെ ദൈവസന്നിധിയിൽ സമർപ്പിച്ച് വിശ്വാസത്തോടെ പ്രാർത്ഥിക്കുകയും വിൽപ്പനാ തടസ്സം മാറിയാൽ റിന്യൂവൽ വോയ്സ് മാസികയിൽ സാക്ഷ്യപ്പെടുത്താമെന്ന് നേരുകയും ചെയ്തു. കാര്യബാധനായ ദൈവം ഞങ്ങളുടെ പ്രാർത്ഥന കേൾക്കുകയും നല്ല വിലയ്ക്ക് സ്ഥലം വിൽക്കുവാനുള്ള കൃപ നൽകി അനുഗ്രഹിക്കുകയും ചെയ്തു. യേശുവേ നന്ദി, യേശുവേ ആരാധന.

**ജേക്കബ് ജോസ്, ബാംഗ്ലൂർ**



# ആന്തരികസൗഖ്യ ധ്യാനം

നവംബർ 08 - 11, 2018

നവംബർ 08-ാം തീയതി വ്യാഴാഴ്ച വൈകുന്നേരം 05.00 മണിക്ക് ആരംഭിച്ച്  
11-ാം തീയതി ഞായറാഴ്ച വൈകുന്നേരം 03.00 മണിക്ക് സമാപിക്കുന്നു.

ശുശ്രൂഷകൾ: വചനപ്രഘോഷണം, അഭിഷേകം നിറഞ്ഞ  
സ്തുതി ആരാധന, കൗൺസലിംഗ്, ദിവ്യകാരുണ്യ സൗഖ്യ ശുശ്രൂഷ,  
പരിശുദ്ധാത്മ അഭിഷേക ആരാധന, ആന്തരികസൗഖ്യ ശുശ്രൂഷ,  
ബന്ധനവിമോചന ശുശ്രൂഷ, അനുഭവ സാക്ഷ്യങ്ങൾ.....



ഓരോ പ്രഭാതത്തിലും ദൈവസ്നേഹം നിങ്ങളുടെ ഹൃദയങ്ങളിലേക്ക്  
ഔഷധിശയിരങ്ങാൻ ആർ. ആർ. സി മീഡിയ മിനിസ്ട്രി അണിയിച്ചൊരുക്കുന്ന

# പ്രഭാത വന്ദനം

ഓരോ ദിവസവും പ്രഭാതത്തിൽ ആ ദിനത്തിന്റെ സന്ദേശവും  
ദിവ്യകാരുണ്യ ആശീർവാദവും

ആർ. ആർ. സിയുടെ വാട്ട്സ്ആപ്പ് ഗ്രൂപ്പിലും,  
യൂട്യൂബ്/ ഫേസ്ബുക്ക് പേജിലും രാവിലെ 06.00 മണിക്ക്.







Renewal Retreat Centre

8123506867



കാറ്റിലും കെടാത്ത  
വിളക്കുകൾ - 14



# വിശുദ്ധരുടെ എൽദോ പോം വജ്രായുധം

**വിജയങ്ങൾമാത്രം നേടിയ** രാജാവിന്റെ സർവ്വ സൈന്യാധിപനായിരുന്നു അയാൾ. യുദ്ധ തന്ത്രങ്ങൾ ആവിഷ്കരിക്കുന്നതിലും നടപ്പാക്കുന്നതിലും ഉള്ള അയാളുടെ കഴിവ് അസാധാരണമായിരുന്നു. രാജാവ് അയാളെ കൂടുതൽ സ്നേഹിക്കുകയും ബഹുമാനിക്കുകയും ചെയ്തിരുന്നു. രാജകുടുംബവും സൈനിക ഗണങ്ങളും അയാളെ ആദരിച്ചിരുന്നു. ക്രമേണ അയാളിൽ അഹങ്കാരം മുളയെടുക്കാൻ തുടങ്ങി. മറ്റുള്ളവരേക്കാൾ ശ്രേഷ്ഠനാണ് താനെന്നും എല്ലാവരും തന്നെ ബഹുമാനിക്കണമെന്നും അയാൾ ചിന്തിച്ചു. മറ്റുള്ളവരിൽ തെറ്റായി കാണുന്ന പ്രവൃത്തികളെ കുറ്റപ്പെടുത്തിയിരുന്ന അയാൾ, ആ തെറ്റ് സ്വയം ചെയ്യാനിടയായാൽ അതിനെ ന്യായീകരിക്കുകയും അവഗണിക്കുകയും ചെയ്തിരുന്നു. മറ്റുള്ളവർ ചെയ്യുന്ന ചെറിയ നന്മ പ്രവൃത്തികളിൽപ്പോലും കുറ്റവും കുറവും കണ്ടുപിടിക്കുന്നത് അയാളുടെ ദുഷ്ടഹൃദയത്തിന്റെ കാഠിന്യം വർദ്ധിപ്പിച്ചു.

യുദ്ധത്തിൽ വെച്ചുണ്ടായ ഒരു അപ്രതീക്ഷിത ആക്രമണത്തിൽ വലതു കാൽ നഷ്ടപ്പെട്ട അയാൾക്ക് സൈന്യാധിപ പദവി ഒഴിയേണ്ടിവന്നു. എല്ലാവരാരും തിരസ്കൃതനായി ഒറ്റപ്പെട്ട് ഭവനത്തിൽ കഴിയവെ അയാൾക്ക് സുബോധമുണ്ടായി. അയാൾ പറഞ്ഞു: കാൽ നഷ്ടപ്പെട്ടതിന്റേതിനേക്കാൾ എത്രയോ കഠോരമാണ് എല്ലാവരാരും ഉപേക്ഷിക്കപ്പെടുമ്പോഴുണ്ടാകുന്ന ഹൃദയവേദന.

ഇത് എന്റെ അഹങ്കാരത്തിന്റെ പരിണത ഫലമാണ്. എന്നെ ബഹുമാനിച്ചിരുന്നവർ, എതിന് രാജാവുപോലും എന്നെ ഇപ്പോൾ ഓർക്കുകയോ അന്വേഷിക്കുകയോ ചെയ്യുന്നില്ല. തന്നിലുണ്ടായിരുന്ന നന്മ പ്രവൃത്തികൾ ദൈവത്തിന്റെ ദാനങ്ങൾ ആയിരുന്നുവെന്നും തിന്മ പ്രവൃത്തികൾ തന്റെ സ്വന്തമാണെന്നും അയാൾ തിരിച്ചറിഞ്ഞു. അപ്പോൾ മുതൽ അയാൾ പതിയെ എളിമ എന്ന പുണ്യത്തിലേയ്ക്ക് നടക്കാൻ തുടങ്ങി.

ഒരു കുഞ്ഞുറുമ്പിന് ഒരു അരിമണി ചുമന്നു കൊണ്ട് പോകാൻ കഴിയുന്നതുപോലും ദൈവത്തിന്റെ അനന്തമായ കാരുണ്യംകൊണ്ടാണെന്ന വലിയ തിരിച്ചറിവിന്റെ പേരാണ് എളിമ. ശക്തിയും അധികാരവും ഉണ്ടായിരിക്കെ അവയെ മാറ്റി നിർത്തിയിട്ട് എളിമ കൊണ്ട് ലോകത്തെ കീഴ്പ്പെടുത്തിയ മനുഷ്യനാണ് ക്രിസ്തു. സർപ്പത്തിന്റെ തല തകർത്ത മറിയത്തിന്റെ ആയുധം എളിമ ആയിരുന്നു. ലോകത്തെയും അതിന്റെ മോഹങ്ങളെയും വിശുദ്ധർ കീഴ്പ്പെടുത്തിയ എളിമ എന്ന വജ്രായുധം ഏന്തിക്കൊണ്ട് സമരസഭയിൽ വിജയം ചൂടാൻ ക്രിസ്തു നമ്മെ പരിശീലിപ്പിക്കട്ടെ.

**നി എത്രമാത്രം ഉന്നതനാണോ അത്രമാത്രം വിനീതനാവുക; അപ്പോൾ നീ ദൈവകൃപയ്ക്ക് പാത്രമാകും (പ്രഭാ 3: 18).**

ദൈവത്തിന്റെ ശക്തമായ കരത്തിൻ കീഴിൽ, നിങ്ങൾ താഴ്മയോടെ നിൽക്കുവിൻ. അവിടുന്ന് തക്കസമയത്തു നിങ്ങളെ ഉയർത്തിക്കൊള്ളും (1 പത്രോസ് 5 : 6).



റിന്യൂവൽ പോയിന്റ്  
നവംബർ 2018



# MATRIMONIAL

## വധുവിനെ ആവശ്യമുണ്ട്

MB/1580/B RC Christian Malayalee boy. 28Y., 170 cms BCA/MBA Banker invites Suitable alliance from Christian Malayalee girl age bet 25-28 Y.

MB/1581/B RC Christian Malayalee boy. 36Y., 5'7 Ft., Degree invites Suitable alliance from Christian Malayalee girl age bet 25-35 Y.

## വരനെ ആവശ്യമുണ്ട്

MB/1502/G RC Christian Tamil girl, 25Y., 5 Ft., B Com CA Auditor invites Suitable alliance from Christian RC Tamil/Kannada /English boy in Bangalore Degree age bet 28-30Y.

MB/1503/G RC Christian Malayalee girl, 26Y., 5'5 Ft., B Com Financial Analyst ISG invites Suitable alliance from Christian RC Malayalee/ Tamil boy any Graduation age bet 27-31Y.

MB/1504/G RC Christian Malayalee girl, 26Y., 163 cms., BBA invites Suitable alliance from Christian RC Malayalee# boy any Graduation age bet 27-31Y.

MB/1505/G RC Christian Tamil girl, 37Y., 5'6Ft., MCA/Mphil Lecturer invites Suitable alliance from Christian RC Tamil/Malayalam boy in Bangalore Degree age bet 36-41Y.

## FORTHCOMING RETREATS

### MALAYALAM

November 8-11 Inner Healing Retreat  
December 6-9 Inner Healing Retreat

### ENGLISH

November 2-4 Inner Transformation Retreat  
Nov 30 – December 2 Growth Retreat

### KANNADA

November 16-18 Growth Retreat  
December 14-16 Inner Healing Retreat

### TAMIL

November 16-18 Lives as a strong Christian  
December 14- 16 Holy Family Retreat

### KONKANI

November 23-25 Thy Kingdom Come  
December 21-23 Jesus the savior of the world

## THANKGIVING



Prof. James Alumkara



Irene Daniel

To visit RRC website  
scan this QR code



To find the way to  
RRC in Google Map  
scan this QR code



Laly